



Maruthi Money Exchange (Pvt) Ltd.
கி.285, காலி வீதி, வெள்ளவத்தை, கொழும்பு 06
T.P: 011 236 2086

Niyamathi Money Exchange (Pvt) Ltd.
கி.390, ஆஸ்பத்திரி வீதி, யாழ்ப்பாணம்.
T.P: 021 221 4433
076 284 4443

MoneyGram மனிஷாம் பணப்பரிமாற்றம்
Ria ரியா பணப்பரிமாற்றம்
WESTERN UNION வெஸ்டர்ன் யூனியன் பணப்பரிமாற்றம்

Email : news@eelanadu.lk மலர் : 03 05.12.2022 திங்கட்கிழமை இதழ் : 362 பக்கங்கள் : 16

ஈழ, மலையக தமிழர்களின் பிளவுகளை கையாள அரசுக்கு இடமளிக்க மாட்டோம்!

கூட்டமைப்பும் கூட்டணியும் பேசி தீர்மானிக்கும் என்கிறார் மனோ

கொழும்பு, டிசெம்பர் 05
ஈழத் தமிழ் கட்சிகளின் தேசிய கோரிக்கைகளை நிராகரிக்கவோ அல்லது வடக்கு, கிழக்கு தமிழ் கட்சிகளின் கோரிக்கைகளை காட்டி எமது தேசிய கோரிக்கைகளை நிராகரிக்கவோ அரசாங்கத்துக்கு சந்தர்ப்பம் வழங்கக்கூடாது. எமக்கிடையே பிளவுகள் இருக்கின்றன எனக் காட்டி, அரசு விளையாட நாம் இடம் கொடுக்கவும்கூடாது. அரசாங்கத்தை அந்த இராஜதந்திரத்துடன் அணுகும் நடைமுறையை கூட்டமைப்பு, கூட்டணி ஆகியவற்றுக்கு இடையில் நடைபெறும் பேச்சுகள் தீர்மானிக்க வேண்டும்.



- இவ்வாறு தெரிவித்துள்ளார் தமிழ் முற்போக்கு கூட்டணியின் தலைவர் மனோ கணேசன் எம். பி. **15**

பொருட்களின் விலை ஒருபோதும் உயராது!

இராஜாங்க அமைச்சர்
கொழும்பு, டி.செ. 05 வரித் திருத்தச் சட்ட மூலம் எதிர்வரும் 13ஆம் திகதி பாராளுமன்றத்தில் சமர்ப்பிக்கப்படும். இது னால் அனைத்து பொருட்களின் விலைகளும் உயரும் எனவும் வெளியான தகவல்கள் முற்றிலும் **15**

வெங்காயத்துக்கான சிறப்பு வரி குறைப்பு!

கொழும்பு, டி.செ. 05 பெரிய வெங்காயம், ரின் மீனுக்கு விதிக்கப்பட்ட சிறப்பு வரிகள் திருத்தப்பட்டுள்ளன. இதன்படி, ஒரு கிலோ பெரிய வெங்காயத்துக்கு விதிக்கப்பட்ட 50 ரூபாய் வரி 10 ரூபாயாகக் குறைக்க **15**

புதிய அமைச்சரவை தொடர் இழுப்பறியில்

கொழும்பு, டி.செ. 05 அமைச்சு பதவிகளைப் பகிர்வது தொடர்பில் பொதுஜன பெரமுன கட்சியின் உயர்மட்ட தலைவர்களுக்கும் ஜனாதிபதிக்கும் இடையில் பல தொலைபேசி உரையாடல்கள் இடம்பெற்றுள்ளன என்று அரசியல் வட்டாரங்கள் தெரிவிக்கின்றன. பொதுஜன பெரமுன கட்சி **15**

கடலட்டை பண்ணையை எதிர்க்காத எம். பிக்களை வீட்டுக்கு அனுப்புவோம்! மீனவர் பிரதிநிதிகள் கூட்டாக தெரிவிப்பு

யாழ்ப்பாணம், டி.செ. 05 யுறுத்தின. நேற்று அந்த அமைப்பின் பிரதிநிதிகள் நடத்திய செய்தியாளர் சந்திப்பிலேயே அவர்கள் மேற்கண்டவாறு தெரிவித்தனர். அவர்கள் மேலும் தெரிவிக்கையில், சட்டவிரோத கடலட்டை பண்ணைகள் அமைக்கப்பட்ட இடங்களுக்கு மக்கள் பிரதிநிதிகள் நேரடியாக சென்று **15**

சுற்றுலா துறை மூலம் டொலர் வரவு உயர்வு!

கொழும்பு, டி.செ. 05 பெற்றுள்ளதாக மத்திய வங்கி தெரிவித்துள்ளதாக தெரிவிக்கப்படுகிறது. அத்தோடு இந்த ஆண்டு ஜன **15**

இலங்கை மின்சார சபையை ஒழித்து 8 நிறுவனங்களை அமைக்கத் திட்டம்!

கொழும்பு, டி.செ. 05 மறுசீரமைப்பின் கீழ் இலங்கை மின்சார சபையை இல்லாது ஒழித்து புதிய 8 அரசு நிறுவனங்களை நிறுவுமாறு அரசாங்கத்துக்கு மின்சார சபை மறுசீரமைப்பு தொடர்பாக நியமிக் **15**

குற்றமிழைத்தோரை தண்டிக்காத ஆணைக்குழுவை அமைக்க திட்டம்!

கொழும்பு, டி.செ. 05 குற்றமிழைத்தவர்களை தண்டிப்பதற்கான ஏற்பாடுகள் இல்லாத உண்மை மற்றும் நல்லிணக்க ஆணைக்குழுவை அமைப்பது குறித்து அரசாங்கம் கவனம் செலுத்துகின்றது என்று கொழும்பு ஆங்கில வார இதழ் தெரிவித்துள்ளது. நேற்று வெளியான அந்தப் பத்திரிகையில், "2023 வரவு - செலவு திட்டத்தின் மீதான இறுதி வாக்கெடுப்பு முடிவடைந்த பின்னர் ஜனாதிபதி ரணில் விக்கிரமசிங்க இரு விடயங்கள் குறித்து கவனம் செலுத்தவுள்ளார். முதலாவது நல்லிணக்கத்துக்கான யோசனைகளை உருவாக்குவது, இரண்டாவது அமைச்சரவையை விஸ்தரிப்பது. இந்த நடவடிக்கைகள் வரவு - செலவு திட்ட விவாதம் காரணமாக பிற்போடப்பட்டுள்ளன. நல்லிணக்க நடவடிக்கைகளுக்காக பாராளுமன்றம் கூடும் என்றாலும் அதற்கான வழிமுறைகள் குறித்த விவரங்கள் தெளிவாகவில்லை. எனினும், திங்கட்கிழமை வாராந்தர அமைச்சரவை கூட்டம் நீடிக்கப்படவுள்ளதுடன் இந்த செயல்முறை முன்னெடுக்கப்படவுள் **15**

இப்படியும் நடக்கிறது...!

நண்பர்கள் சிலர் நேற்று இரவு சந்தித்தோம். நண்பர்கள் சந்தித்தால், அரசியல் பேசாமல் இருந்துவிடமுடியுமா என்ன? அந்தச் சந்திப்பில் கலந்துகொண்ட நண்பர் ஒருவர் கொழும்பிலிருந்து வந்திருந்த தனது சிங்கள நண்பர் ஒருவரையும் அழைத்து வந்திருந்தார்.

பேச்சு அன்றைய தினம் பாராளுமன்றத்தில் நமது சாணக்கியன் என்று அறியப்பட்ட சாணக்கிய ராகுல் ஆற்றிய சீனாவுக்கு எதிரான 'மேர்வின் சில்வா பாணியிலான' உரை பற்றிய விடயம் பேசுபொருளாகியது.

நாங்கள் சாணக்கிய பற்றி கதைக்கிறோம் என்பதைத் தெரிந்துகொண்ட அந்த சிங்கள நண்பர் குறுக்கிட்டு சொன்னார், 'அவர் சிங்களத்தில் பேசுவது, சிங்கள மக்களை ஏதோ ஒருவகையில் கவர்வதற்காக என்பதை எங்களால் புரிந்துகொள்ள முடிகின்றது. அவரின் நோக்கம் என்னவோ சிங்கள மக்களின் வாக்குகளையும் தான் பெறவேண்டும் என்பதாகத் தெரிகின்றது' என்ற தனது சந்தேகத்தை வெளிப்படுத்தினார்.

அருகே இருந்த நமது நண்பர் ஒருவர் அந்த சிங்கள நண்பரிடம் கேட்டார், 'அவரின் சிங்களம் எப்படி? தமிழர் ஒருவர்தான் சிங்களம் பேசுகிறார் என்பதை புரிந்துகொள்ளக்கூடியதாக இருக்கின்றதா?' என்று.

அதற்கு அவர் சொன்னார், 'நோ நோ... அவர் சிங்களவர்கள் சிங்களம் பேசுவதுபோலவே மிக அழகாக சிங்களம் பேசுகின்றார். அவர் கண்டியில் படித்ததாக அறிந்தேன். அதனால்கூட இருக்கலாம்' என்றார் ஆங்கிலத்தில்.

இதை கவனித்துக்கொண்டிருந்த ஒருவர். எங்களில் கொஞ்சம் வயதானவர். கிழக்கில் அரசியல் நடவடிக்கைகளிலும் கலந்துகொள்பவர் சொன்னார், 'அவர் சிங்களத்தை சரியாக பேசவில்லை என்றால்தானே நீங்கள் ஆச்சரியப்படவேண்டும். அவரின் தாய் மொழியே சிங்களம்தானே?' என்றார்.

இவர் இராசமாணிக்கத்தின் மகன் ராசபுத்திரனின் மகன். ஆனால், அவரின் தாயார் ஒரு கண்டி சிங்கள சமூகத்தவர். அவர் தனது தாய் மொழியில் பேசுவதில் என்ன ஆச்சரியம் இருக்கிறது?' என்று திரும்பக் கேட்டார்.

பக்கத்தில் இருந்த ஒருவர் அவர் முன்னாள் போராளி, அவர் சொன்னார் அதில் என்ன, நமது காவல்துறை பொறுப்பாளர் மனைவிகூட சிங்கள இனத்தவர்தானே. அதற்காக அவர் எங்கும் புறக்கணிக்கப்படவில்லையே?' என்று.

இதில், எதுவும் தவறானதாக யாரும் சொல்ல வரவில்லை. அம்பாறையில் சிங்களவர் ஒருவரையே கூட்டமைப்பின் எம்.பியாக தெரிவுசெய்தவர்கள்தான் நாங்கள் என்று மற்றுமொரு நண்பர் அந்தப் பேச்சுக்கு முற்றுப்புள்ளி வைத்தார்.

அவர் சிங்களத்தில் பேசுவது அல்ல நாம் இங்கே சொல்ல வருவது, அவர் கடைசியாக சீனா வெளியே போ என்று ஆக்ரோசமாக பேசியது யாரை திருப்திப்படுத்துவதற்காக என்பதுதான் தெரியவில்லை.

இந்தப் பேச்சில் சீனா இலங்கையின் நண்பன் அல்ல. அது ராஜபக்ஷக்களின் நண்பன் மட்டும்தான் என்று அவர் சொன்னால் அது சரியாகத்தானே இருக்கும்?'

சில மாதங்களுக்கு முன்னர், அதாவது ரணில் ஆட்சியை கையில் எடுத்த பின்னர், ஒருநாள் மட்டக்களப்பில் நடைபெற்ற கூட்டம் ஒன்றில், சாணக்கிய மேடையில் இருக்கும்போது, அங்கு பேசிய யாழ்ப்பாண மாவட்ட பாராளுமன்ற உறுப்பினர் ஆபிரகாம் சுமந்திரன் ஓர் உண்மையைச் சொன்னார்.

'சாணக்கியனுக்கு இப்போதும் ராஜபக்ஷக்களுடன் நல்ல தொடர்பு இருக்கின்றது. அவர்களே அவரிடம் சொல்லியிருக்கிறார்கள், இப்போது நாங்கள் ரணிலிடம் ஆட்சியைக் கொடுத்திருக்கிறோம். அவர் நேரம் வரும்போது ஆட்சியை மீண்டும் எங்களிடம் ஒப்படைப்பார்' என்று. ஆக, இவ்வளவு முக்கியத்துவம்வாய்ந்த - இரகசியமாக பேணப்படவேண்டிய ஒரு விடயத்தையே அவருடன் பகிர்ந்துகொள்ளுகின்ற அளவுக்கு சாணக்கியவுக்கும் ராஜபக்ஷக்களுக்கும் நெருக்கம் இருக்கும் எனில் அவர் சொல்கின்ற இந்த புகாரும் உண்மையானதுதான். நண்பனுக்கு நண்பன் - நண்பன் என்பார்கள். ராஜபக்ஷக்களுக்கு சீனா நண்பன் என்றால் அவருக்கும் நண்பன்தானே?

அண்மையில் இராஜாங்க அமைச்சர் சிவநேசதுரை சந்திரகாந்தனுக்கும் சாணக்கியவுக்குமிடையே பாராளுமன்றத்தில் வாக்குவாதம் ஏற்பட்டபோது இருவருமே தனிப்பட்ட முறையில் ஒருவரையொருவர் தாக்கிப் பேசிக்கொண்டதை காணமுடிந்தது. அவர்கள் இருவரும் ஒருகாலத்தில் மிக நெருக்கமான நண்பர்களாக இருந்தவர்கள். அவர்கள் இப்போது எதிர்எதிர் அணிகளாக இருப்பதால் தமது பழைய நட்பில் பேசிக்கொள்வதாக அல்லது மோதிக்கொள்வதாக நாம் சாதாரணமாக கடந்துபோனோம்.

ஆனால், அவர்களின் சண்டையில் நமது சுமந்திரனும் இடையிடையே தலையை நுழைத்து தன்னை 'தாழ்த்தி' இருக்க தேவையில்லை என்றே அப்போது எண்ணத் தோன்றியது.

ஒரு கட்டத்தில் சாணக்கியவுக்காகப் பேசுவதாக அவரின் பெயர் குறித்த சர்ச்சை ஒன்று குறித்தும் சுமந்திரன் பிரஸ்தாபித்தார். அதுகுறித்து எழுதுவதெனில் அதற்காகவே தனியான பத்தி ஒன்று தேவைப்படும்.!

- ஊர்க்குருவி

5000 ஹெக்ரெயரை தற்காலிகமாக விவசாயிகளுக்கு வழங்கத் திட்டம்!

கொழும்பு, டி.செ. 05
மொனராகலை மாவட்டம் கொட்டியாகலை பிரதேசத்தில் 5,000 ஹெக்ரெயர் நிலத்தை தற்காலிக அடிப்படையில் விவசாயிகளுக்கு பயிர்செய்கை நோக்கத்துக்காக வழங்க அரசாங்கம் கவனம் செலுத்தி வருகின்றது.

மொனராகலை கொட்டியாகலை கபிலித்த பிரதேசத்தில் வன பாதுகாப்பு திணைக்களத்

துக்கு சொந்தமான மீள் காடுகளை வளர்ப்பதற்காக ஒதுக்கப்பட்ட காணிகள் பயிர்செய்கைக்காக பயன்படுத்தப்பட உள்ளன.

எதிர்காலத்தில் ஏற்படக்கூடிய உணவு நெருக்கடியை எதிர்கொள்ளும் வகையில், இந்த நிலத்தை சாகுபடிக்கு பயன்படுத்த வேண்டும் என்பதே அரசின் நம்பிக்கை என்று தெரிவிக்கப்படுகின்றது. (ஐ-சி)

பார்த்தீனிய ஒழிப்பு இயக்கம் யாழில் ஆங்குரார்ப்பணம்!

யாழ்ப்பாணம், டி.செ. 05
சிறகுகள் அமைப்பு ஏற்பாடு செய்த அனைத்துலக மண் தினம் பற்றிய கலந்துரையாடலும், பார்த்தீனியம் ஒழிப்பு தொடர்பான விழிப்புணர்வு செயல்திட்டம் அங்குரார்ப்பணம் செய்யும் கலந்துரையாடல் பலாலி வீதி கோண்டாவிலில்



அமைந்துள்ள எழுதிர்ள் பணிமனையில் நேற்று நடைபெற்றது.

இதில், தமிழ்த் தேசிய பசுமை இயக்கத்தின் தலைவருமான ஐங்கரநேசன், பல்வேறு சமூக சேவை அமைப்புக்களைப் பிரதிநிதித்துவப்படுத்தி அங்கத்தவர்கள் மற்றும் சூழல் நேயப் பணியாளர்கள் என பலரும் கலந்துகொண்டிருந்தனர்.

இக் கலந்துரையாடலில் தற்போது பெருகி வரும் பார்த்தீனியத்தை முற்றாக

அழிக்கும் முகமாக பொதுக் கட்டமைப்பின் தேவைகருதி "பார்த்தீனிய ஒழிப்பு இயக்கம்" எனும் பெயரில் செயல்திட்ட அமைப்பு உருவாக்கப்பட்டது.

எதிர்வரும் காலங்களில் இக் கட்டமைப்பானது முதல்கொண்டு அனைத்து சமூக மட்ட அமைப்புக்களுடனும் இணைந்து பார்த்தீனிய ஒழிப்பு செயல்திட்டத்தை மேற்கொள்ள எதிர் பார்த்துள்ளமை குறிப்பிடத்தக்கது. (ஐ)

பட்ட மரம் வீதியில் விழும் நிலையில்!

யாழ்ப்பாணம், டி.செ. 05
சாவகச்சேரி நகர சபைக்கு உட்பட்ட பருத்தித்துறை வீதியில் மகளிர் கல்லூரிக்கு அண்மையாக பிரதான வீதியில் பட்ட மரமொன்று வீதியில் விழும் அபாய நிலையில் உள்ளது.

இது தொடர்பாக உரிய தரப்பிடம் அறிவித்தும் குறித்த வீதி மாகாண சபைக்கு உட்பட்டதென்றும் இது தொடர்பாக உள்ளூராட்சி நிர்வாகம் நடவடிக்கை எடுக்கமுடியாதென்றும் அதிகாரிகள் தெரிவித்தனர். கடந்த காலங்களில் ஆபத்தான மரங்களால் பல உயிரிழப்புகள் நிகழ்ந்துள்ளமை குறிப்பிடத்தக்கது. (ஐ)

வாஸ்களுடன் ஒருவர் இணுவிலில் கைது!

யாழ்ப்பாணம், டி.செ. 05
இணுவில் கிழக்கில் இராணுவப் புலனாய்வு பிரிவினரால் இரண்டு வாஸ்களுடன் இளைஞர் ஒருவர் கைது செய்யப்பட்டுள்ளார்.

கோப்பாய் 51ஆவது படைப் பிரிவின் இராணுவ புலனாய்வு பிரிவுக்கு கிடைத்த இரகசிய தகவலை அடுத்து நேற்றைய தினம் இராணுவத்தினரும் சுன்னாகம் பொலிஸாரும் இணைந்து நடத்திய தேடுதல் நடவடிக்கையின்போதே குறித்த நபர்கைது செய்யப்பட்டார்.

இணுவிலை சேர்ந்த 35 வயது நபரே இவ்வாறு கைது செய்யப்பட்டார்.

கைதானவர் மேலதிக விசாரணைகளுக்காக சுன்னாகம் பொலிஸ் நிலையத்தில் தடுத்து வைக்கப்பட்டுள்ளார். (ஐ-03)

மகிந்த தலைமையில் புதிய அரசியல் கட்சி?

கொழும்பு, டி.செ. 05
சில வாரங்களுக்கு முன்னர் சிறீ லங்கா சுதந்திரக் கட்சியின் தலைமையின் தீர்மானத்தை எதிர்த்து 9 பாராளுமன்ற உறுப்பினர்கள் ரணில் விக்கிரமசிங்கவின் அரசாங்கத்தில் அமைச்சர் பதவிகளை பெற்றுக்கொண்டனர்.

இதனால், கட்சி உறுப்புரிமையைக்கூட இழக்கும் நிலை அவர்களுக்கு ஏற்பட்டுள்ளது. இந்நிலையில், அமைச்சர்களாக பதவியேற்ற பாராளுமன்ற உறுப்பினர்கள் ஜனாதிபதி ரணில் விக்கிரமசிங்கவுடனான தமது அரசியல் பயணத்தை நிறுத்தவில்லை. இதனால், அவர்கள் புதிய கட்சியை உருவாக்க திட்டமிட்டுள்ளனர்.

இதற்கு அமைச்சர் மகிந்த அமரவீர தலைமை தாங்கவுள்ளார். எனினும், இந்த அமைச்சர்கள் தமது எதிர்கால அரசியல் போக்கு மற்றும் நாட்டின் பொருளாதாரம் தொடர்பில் ஜனாதிபதியுடன் விசேட கலந்துரையாடலை மேற்கொண்டனர்.

நீதிமன்ற களஞ்சியத்தில் 44 பவுண் நகைகள் திருட்டு

கொழும்பு, டி.செ. 05
கொழும்பு - புதுக்கடை நீதிமன்றத்தின் சான்றுப் பொருட்கள் களஞ்சியசாலையில், இரண்டு வழக்குகளுடன் தொடர்புடைய 44 பவுண் தங்க நகைகள் திருடப்பட்டமை தொடர்பில்

வாழைத்தோட்டம் பொலிஸார் விசாரணைகளை ஆரம்பித்துள்ளனர்.

வழக்கு சான்றுப் பொருட்களின் களஞ்சிய சாலையில் இடம்பெற்ற இந்தச் சம்பவம் தொடர்

பில் வாழைத்தோட்டம் பொலிஸில் செய்யப்பட்ட முறைப்பாட்டின் அடிப்படையில் இந்த விசாரணை ஆரம்பிக்கப்பட்டுள்ளதாக பொலிஸ் வட்டாரங்கள் தெரிவிக்கின்றன.

கொழும்பில் உள்ள இரண்டு பொலிஸ் நிலையங்களுடன் தொடர்பான வழக்கு சான்றுப் பொருட்கள் இந்தக் களஞ்சிய சாலையில் வைக்கப்பட்டிருந்தன என்று பொலிஸ் வட்டாரங்கள் தெரிவித்தன. (ஐ)



பிலவ வருடம், கார்த்திகை 19

“ஏசுவார்கள், எரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

E-mail: eelanaduwkly@gmail.com
தொலைபேசி : 021 205 2300

மக்களின் துன்பங்களுக்கு எவரிடம் தீர்வுண்டு?

பாராளுமன்ற உரைகள் பெறுமதியற்றவை. அதனால் எந்தவொரு நன்மையுமில்லை. மக்களின் பிரச்சனைகளை அறிவதற்கு மக்களிடம் நேரடியாக செல்லுமாறு தமிழ் பாராளுமன்ற உறுப்பினர்களை நோக்கி அகில இலங்கை இந்து மாமன்றத்தின் உப தலைவர் ஆறு. திருமுகன் கோரிக்கை முன்வைத்திருக்கின்றார். இந்த விடயம் ஏற்கனவே எங்களாலும் சுட்டிக்காட்டப்பட்ட விடயம்தான். ஏழை மக்கள் பல்வேறு வாழ்வாதார பிரச்சனைகளை எதிர்கொண்டிருக்கின்றனர். குறிப்பாக பொருளாதார நெருக்கடியானது. நிலைமையை பாரதூரமாகக் கிட்டுக்கின்றது. வேலியால் விழுந்தவரை மாடேறி மிதித்த கதையாக ஏற்கனவே யுத்தத்தால் உருக்குலைந்துபோன, ஏழை தமிழ் மக்களை பொருளாதார நெருக்கடி மீளவும் அதலபாதாளத்துக்கு கொண்டு சென்றிருக்கின்றது. இந்த நிலையில் மக்களை பிரதிநிதித்துவம் செய்யும் பாராளுமன்ற உறுப்பினர்கள் வெறுமனே அறிக்கையிட்டுக் கொண்டிருப்பவர்களாக மட்டுமிருக்காமல் மக்களின் பிரச்சனைகளை அறிந்து அதனை போக்கும் வகையில் செயல்பாடுகளை முன்னெடுக்க வேண்டும்.

தூதரகங்களையும் சர்வதேச அரசுசாரா நிறுவனங்களையும் அணுகி மக்களின் பிரச்சனைகளை முடிந்தவரையில் போக்குவதற்கு முயற்சிக்க வேண்டும். ஆனால், தமிழ் பாராளுமன்ற உறுப்பினர்களிடம் இவ்வாறானதோர் அணுகுமுறை ஒருபோதும் இருந்ததில்லை. பாராளுமன்றம் செல்வதை ஓர் அரசியல் சடங்கு போன்றே முன்னெடுத்து வருகின்றனர். தமிழ் மக்களின் இன்றைய நிலைமை - அரசியல் தீர்வும் இல்லை, அபிவிருத்தியும் இல்லையென்னும் நிலைக்கே சென்றிருக்கின்றது. அரசியல் தீர்வுக்கான முயற்சிகளை முன்னெடுக்கும் அதேவேளை, மக்கள் அன்றாடம் எதிர்கொள்ளும் பிரச்சனைகளை முடிந்தவரையில் தீர்ப்பதற்கான பொறிமுறையொன்று தொடர்பிலும் சிந்திக்க வேண்டும்.

தேர்தலுக்காக மட்டுமே மக்களிடம் செல்லும் போக்கொன்றே தமிழ்த் தேசிய கட்சிகளிடம் இருக்கின்றது. இது தொடர்பில் அவ்வப் போது பலரும் சுட்டிக்காட்டியிருக்கின்றனர். ஆனாலும் தமிழ்த் தேசிய கட்சிகள் இன்றுவரையில் தங்களின் அணுகுமுறையில் மாற்றங்களை ஏற்படுத்த முயற்சிக்கவில்லை. இவ்வாறானதொரு சூழலில்தான் ஆறு. திருமுகன் உடக சந்திப்பொன்றை நடத்துமளவுக்கு சென்றிருக்கின்றார். வடக்கு - கிழக்கில் தமிழ் மக்கள் எதிர்கொண்டுவரும் பொருளாதார மற்றும் சமூக நெருக்கடிகள் தொடர்பில் தமிழ்த் தேசிய கட்சிகளிடம் துல்லியமானதொரு மதிப்பீடு இருக்க வேண்டும்.

அந்த மதிப்பீட்டின் அடிப்படையில் தூதரகங்களை அணுகி உதவிகளை கோரவேண்டும். அதேவேளை புலம்பெயர் சமூகத்திடம் ஓர் அரசியல் தலைமையாக கூட்டாகக் கோரிக்கைகளை முன்வைக்க வேண்டும். புலம்பெயர் சூழலிலிருந்து கிடைக்கும் உதவிகள் உண்மையிலேயே பாதிக்கப்பட்டவர்களை சென்றடைகின்றதா என்னும் கேள்வியுமுண்டு. ஏனெனில், அரசியல் கட்சிகள் ஒவ்வொன்றும் தங்களின் தேர்தல் அரசியலை முன்னிறுத்தியே மக்களின் பிரச்சனைகளை அணுகி முற்படுகின்றன.

வடக்கு - கிழக்கிலுள்ள உள்ளூர் அரசுசாரா நிறுவனங்களை ஒருங்கிணைத்து இவ்வாறான செயல்பாடுகளை முன்னெடுக்கலாம். சில தெரிவுசெய்யப்பட்ட உள்ளூர் அரசுசாரா நிறுவனங்களின் உடாக மிகவும் மோசமாகப் பாதிக்கப்பட்ட மக்களுக்கு உதவுமாறு தூதரகங்களையும் அமெரிக்க உதவி நிறுவனம் போன்ற சர்வதேச முகவர் அமைப்புகளையும் கோரலாம். இந்த விடயங்களை ஒருங்கிணைப்பதற்கும் முன்னெடுப்பதற்குமென தமிழ் தேசியத் கூட்டமைப்பின் கீழ், பிரத்தியேக நிபுணர் குழுவொன்றை நியமிக்கலாம். ஆனால், இந்த அடிப்படையில் ஆகக் குறைந்தது சிந்திப்பதற்குக்கூட தமிழ்த் தேசிய கட்சிகள் தயாராக இல்லை.

நாட்டுக்கு தேவையான மருந்து இறக்குமதிக்கு வரையறையில்லை!

கொழும்பு, டி.செ. 05
நாட்டுக்குத் தேவையான மருந்து இறக்குமதி வரையறுக்கப்படவில்லை என்று மருந்து விநியோகப் பிரிவின் பணிப்பாளர் மருத்துவர் துஷித்த சுதர்சன தெரிவித்தார். இதேவேளை, சில மருந்துகளை இறக்குமதி செய்வதற்கு வழங்குநர்கள் முன்வராமையால் அந்த மருந்துகள் சிலவற்றுக்கு தட்டுப்பாடு ஏற்பட்டுள்ளது என்றும் அவர் கூறினார். நாட்டுக்கான மருந்து தேவையில் 300

வகையான மருந்துகளை தயாரிக்கப்படுகின்றன. சுமார் 20 ஆயிரம் வகையான மருந்துகள் இறக்குமதி செய்யப்படுகின்றன. அந்நிய செலாவணி நெருக்கடியால் மருந்து விநியோகத்தில் தாக்கம் ஏற்பட்டுள்ளது. இந்நிலையில், இது குறித்து அரசாங்கம் முக்கிய கவனம் செலுத்தியுள்ளது. நாட்டின் மருந்து விநியோகத்தில் பாதிப்பு ஏற்படவில்லை என்றும் அவர் மேலும் தெரிவித்தார். (ஐ)

சுகாதார அமைச்சராக மீண்டும் ராகித?

கண்டி, டி.செ. 05
முன்னாள் அமைச்சர் ராஜித சேனாரத்ன மீண்டும் சுகாதார அமைச்சராக பதவியேற்கவுள்ளார் என்று கண்டியில் நடைபெற்ற மாநாட்டில் தெரிவிக்கப்பட்டுள்ளது. தேசிய மருந்தக வியாபாரிகள் சங்கத்தின் கண்டி மாவட்ட மாநாட்டில் சங்கத்தின் தலைவர் நந்திக கங்கந்த இதனைத் தெரிவித்தார். மீண்டும் சுகாதார அமைச்சர் பதவியை ராஜித சேனாரத்ன பொறுப்பேற்கவுள்ளார் என்று நம்பத்தகுந்த தகவல் கிடைத்துள்ளதாகவும், அதற்கான பணிகளை அவர் விரைவில் ஆரம்பிக்கவுள்ளார் என்றும் தெரிவித்தார். (ஐ)

பாராளுமன்ற பணியாளர்களின் ஓய்வ வயதை அதிகரிக்க முடிவு!

கொழும்பு, டி.செ. 05
பாராளுமன்ற பணியாளர்களின் ஓய்வ வயதை 61 ஆக உயர்த்துவதற்கு பாராளுமன்ற பணியாளர் ஆலோசனை குழு தீர்மானித்துள்ளது. சபாநாயகர் தலைமையில் அண்மையில் ஆலோசனை கூட்டம் கூட்டப்பட்டது. இதன்போது, எதிர்க்கட்சித் தலைவர், பாராளுமன்ற பொதுச் செயலாளர் ஆகியோர் ஒப்புதல் அளித்துள்ளனர். ஆனால், இதற்கு நிதி இராஜாங்க அமைச்சர் ரஞ்சித் சியம்பலபிட்டிய இணங்க

வில்லை. தற்போது அரசு பணியாளர்களுக்கு 60 வயதில் ஓய்வு அளிக்க வேண்டும் என்பது அரசாங்கத்தின் பொதுக் கொள்கை. அத்தியாவசியப் பணியாளர்களைத் தக்கவைக்க வேண்டும் என்றால் ஒப்பந்த அடிப்படையில் பணி நீட்டிப்பு வழங்க வேண்டும் என்பது அரசாங்கத்தின் முடிவாகும். இதேவேளை, 60 வயதில் சிறப்பு மருத்துவர்களுக்கு ஓய்வு அளிக்கும் தீர்மானத்துக்கு எதிராக ஏற்கனவே நீதிமன்றத்தில் வழக்குகள் தாக்கல் செய்யப்பட்டுள்ளன என்பது குறிப்பிடத்தக்கது. (ஐ)


சிவனொளிபாத மலை யாத்திரை கார்த்திகை விளக்கீடன்று ஆரம்பம்!

நுவரெலியா, டி.செ. 05
வருடாந்த சிவனொளிபாத மலை யாத்திரை பெளர்ணமி தினமான நாளை மறுதினம் புதன்கிழமை ஆரம்பமாகி 2023 மே மாதம் வெசாக் பெளர்ணமி வரை நீடிக்கும். புனித திருமஞ்சனம், திருவுருவப் பூச்சுகள் மற்றும் சிலைகள் அடங்கிய வாகனப் பேரணி பெலமடுல்ல கல் பொத்தவல சிவனொளிபாத மலை ரஜமஹா விகாரையில் இருந்து செவ்வாய்க்கிழமை புறப்பட்டு மாலை நல்ல

தண்ணியை வந்தடைந்து, பெளர்ணமி தினத்தன்று அதிகாலை அங்கிருந்து ஊர்வலமாக எடுத்துச் செல்லப்படும். மேலும் மூன்று ஊர்வலங்கள் எரத்தன, பலபத்தல மற்றும் பொகவந்தலாவை பாதைகள் ஊடாக வந்து ஹற்றன் பாதையில் இணையும். சிவனொளிபாத மலை யாத்திரை காலத்துடன் தொடர்புடைய அனைத்து பாரம்பரிய பழக்கவழக்கங்கள் மற்றும் சடங்குகள்

சிவனொளிபாத மலை ஸ்தானாதிபதி, சப்ரகமுவ பிரதம சங்கநாயகம் மற்றும் ஊவா வெல்லஸ்ஸ பல் கலைக்கழகத்தின் வேந்தரின் வழிகாட்டுதலின் கீழ் நடத்தப்படும். நுவரெலியா மற்றும் இரத்தினபுரி மாவட்ட செயலாளர்கள் பொலிஸார், படைத் தரப்பினர் மற்றும் அரசு நிறுவனங்களின் உதவியுடன் யாத்திரிகர்களுக்கு வசதிகளையும் பாதுகாப்பையும் வழங்க நடவடிக்கை எடுத்துள்ளனர். (ஐ)

அப்புக்குட்டி அண்மையின் 'டவுட்'



கோயில் மக்களுக்கான சொத்து தனிப்பட்ட நபர்களுடையதல்ல!

சென்னை, டி.செ. 05

முதல்வர் ஸ்டாலின்

கோயில் என்பது மக்களுக்கானது. ஒரு சிலரின் தனிப்பட்ட சொத்து அல்ல என்று முதல்வர் ஸ்டாலின் தெரிவித்துள்ளார்.

இந்து சமய அறநிலையத்துறை 217 ஜோடிகளுக்கு நேற்று இலவச திருமணம் நடத்தியது. இதில், பங்கேற்று உரையாற்றிய போதே அவர் மேற்கண்டவாறு கூறினார்.

“அமைச்சர் சேகர்பாபு முதல்வரையே வேலை வாங்குகிறார். கோயில் பொது சொத்துகளை இணையதளத்தில் பதிவேற்றம் செய்துள்ளோம். ரூ.3,700 கோடி மதிப்பிலான கோயில் நிலங்களை ஆக்கிரமிப்பில் இருந்து மீட்டுள்ளோம்.

இந்து சமய அறநிலையத்துறை சார்பில் பல்வேறு கல்லூரிகளை அரசு தொடங்கி இருக்கிறது. ஒன்றரை ஆண்டுகளில் இந்து சமய அறநிலையத்துறை சார்பில் ஏராளமான சாதனைகள் நிகழ்த்தப்பட்டுள்ளன. அரசியல் செய்வதற்கு எதுவும் கிடைக்காததால் மதத்தை வைத்து குற்றம், குறைகளை தி. மு. க. ஆட்சி



மீது சொல்கிறார்கள்.

அன்னை தமிழில் அர்ச்சனை செய்யும் உரிமையை மீட்டு தந்திருக்கிறது தி. மு. க. அரசு. கோயில்கள் என்பது மக்களுக்கானது, கோயில் ஒரு சிலரின் தனிப்பட்ட சொத்து அல்ல. கோயில் மக்களுக்கு என்பதற்குத்தான் நீதிக்கட்சி ஆட்சியில் இந்த துறை உருவாக்கப்பட்டது- என்றார்.

(ஐ)

அ.தி.மு.க. செயல்படாமல் இருப்பதற்கு பன்னீர்செல்வம், பழனிசாமி காரணம்!

சென்னை, டி.செ. 05

அ. தி. மு.க. செயல்படாமல் இருப்பதற்கு பன்னீர்செல்வம், பழனிசாமியே காரணம் என்று அம்மா மக்கள் முன்னேற்ற கழக பொதுச்செயலாளர் டி. டி. வி. தினகரன் குற்றஞ்சாட்டியுள்ளார்.

பிரதமரின் வீடு கட்டும் திட்டத்தில் ஊழல் நடைபெறுவதாக செய்திகள் வருகின்றன. போடாத வீதிகளுக்

குக்கூட பணம் பெறுகின்றனர். தி. மு. க. என்றாலே ஊழல் என்பதைதான் இது காட்டுகிறது. தி. மு. க. தேர்தலின் போது அளித்த எந்த வாக்குறுதிகளையும் நிறைவேற்றவில்லை.

தி. மு. கவுக்கு கூட்டணி பலம் இருந்தாலும் பாராளுமன்ற தேர்தலில் மக்கள் பாடம் புகட்டி தோல்வியை தருவார்கள். 2023இல் அ. ம.

மு. கவின் தேர்தல் வியூகம் வெளியிடப்படும். ஜெயலலிதா மறைவிற்கு பின் பன்னீர்செல்வம், எடப்பாடி பழனிசாமியிடம்தான் அதிகாரம், பணத்தை நம்பி மட்டும் தான் அவர்களுடன் சிலர் இருந்தனர். அ. தி. மு. க. நீதிமன்றத்தின் மூலம் செயல்படாமல் இருப்பதற்கு அவர்களு காரணம் -என்றார்.

(ஐ)

726 பிச்சைக்காரர்கள் பொலிஸாரால் மீட்பு!

சென்னை, டி.செ. 05

தமிழ்நாடு பொலிஸாரின் ‘ஒப்ரேஷன் மறுவாழ்வு’ என்ற அதிரடி நடவடிக்கையின் கீழ் 726 பிச்சைக்காரர்கள் மீட்கப்பட்டுள்ளனர்.

இதுகுறித்து தமிழ்நாடு காவல்துறை வெளியிட்டுள்ள செய்திக்குறிப்பில், தமிழ்நாட்டில் உள்ள நகர்ப்புறசாலை சந்திப்புகளிலும், புறவழிச் சாலை சுங்கச்சாவடிகளிலும் பெண்களையும், சிறார்கள்ளையும் வைத்து பிச்சை எடுக்கும் தொழிலில் ஈடுபடுபவர்களின் எண்ணிக்கை அதிகரித்து வருகிறது. இவர்களை சில கும்பல்கள் இந்தத் தொழிலில் ஈடுபட வைக்கின்றனர். இதனை தடுத்து நிறுத்தும் பொருட்டு மறுவாழ்வு என்ற அதிரடி நடவடிக்கை நேற்று முன்தினம் தொடங்கப்பட்டது.

தமிழ்நாட்டில் 37 மாவட்டங்களிலும் 9 காவல் ஆணையரகங்களிலும் நடத்தப்பட்ட அதிரடி சோதனைகளில் பிச்சை எடுக்கும் தொழிலில் ஈடுபடுத்தப்பட்ட 726 பிச்சைக்காரர்கள் மற்றும் 16 சிறுவர்களும் மீட்கப்பட்டுள்ளனர். பெண்களையும் குழந்தைகளையும் பிச்சை எடுக்

கும் தொழிலில் ஈடுபடுத்திய நபர்களை பற்றி பொலிஸ் விசாரித்து வருகிறது.

மீட்கப்பட்ட பிச்சைக்காரர்கள் மறுவாழ்வு இல்லத்துக்கும் சிறுவர்கள் காப்பகத்திற்கும் அனுப்பப்பட்டனர். 150 நபர்

கள் குடும்பத்தாரிடம் ஒப்படைக்கப்பட்டனர். ஏழைப் பெண்களையும், சிறுவர்களையும் இத்தகைய தொழிலில் ஈடுபடுத்துபவர்கள் குண்டர் சட்டத்தில் சிறையில் அடைக்கப்படுவார்கள் - என்றுள்ளது.

கோவைக்கு துரோகம் செய்கிறது தமிழக அரசு

கோவை, டி.செ. 05

சாலைகள் அமைக்கும் விவகாரத்தில் கோவை மாநகராட்சிக்கு மிகப்பெரிய துரோகத்தை தமிழக அரசு செய்து கொண்டிருப்பதாக பா. ஜ. க. தேசிய மகளிர் அணி தலைவரும், சட்டமன்ற உறுப்பினருமான வானதி சீனிவாசன் தெரிவித்தார்.

கோவை மாநகரில் பிரதான சாலைகள் உட்பட அனைத்து சாலைகளும் மோசமான நிலையில் உள்ளன. இதை கண்டித்து மாவட்ட பா. ஜ. க. சார்பில் விரைவில் ஆர்ப்பாட்டம் நடத்தப்படும். சாலைகள் அமைக்கும் விவகாரத்தில் கோவை மாநகராட்சிக்கு மிகப்பெரிய துரோகத்தை தமிழக அரசு செய்து கொண்டிருக்கிறது.

பா.ஜ.க. சாடல்

இந்தப் பகுதியில் இருந்து அதிக வரி வருவாயை அரசு பெற்று வருகிறது. இங்கு, சாலைக்கூட முறையாக அமைக்கப்படவில்லை. குப்பையைக்கூட மாநகராட்சி சார்பில் எடுப்பதில்லை. தேர்தலின்போது கொடுக்கப்பட்ட வாக்குறுதிகளை ஒவ்வொன்றாக நிறைவேற்றி வருகிறேன். பொதுமக்கள் பயன்படுத்தும் பொதுக்குடிநீர் குழாய்களை சூயஸ் திட்டத்துக்காக அகற்றுவதாக இருந்தால் இதுகுறித்து அரசிடம் நிச்சயமாக பேசுவேன். தேசிய ஜனநாயகக் கூட்டணியில் பா. ஜ. க. உள்ளது. இதில் எந்த மாற்றமும் இல்லை - என்றார்.

(ஐ)

டிசம்பர் - 05 திங்கட்கிழமை
சுயகிருது வருடம் - கார்த்திகை 19
நல்ல நேரம் : 06.00 - 07.30
ராகு காலம் : 07.30 - 09.00
திதி : திரையோதசி

இன்றைய ராசிபலன்

மேடம்
 எதிர்பார்ப்புகள் நிறைவேறும். உங்கள் செயல்களில் ஏற்பட்ட நெருக்கடிகள் விலகும். நிறைந்ததை அடைவீர்கள். செலவுகளால் ஏற்பட்ட சங்கடம் நீங்கும். குடும்பத்தில் மகிழ்ச்சியான நிலை உண்டாகும்.

இடம்
 திடீர் அலைச்சல் உண்டாகும். எதிர்பாராத செலவுகளை இன்று சந்திப்பீர்கள். உங்கள் முயற்சிகள் இழபறியாகும். உங்கள் செயல்களில் இன்று கவனம் தேவைப்படும். அலைச்சலும் செலவும் அதிகரிக்கும்.

மிதுனம்
 எதிர்பார்ப்புகள் நிறைவேறும். முயற்சிகளில் ஆதாய நிலையைக் காண்பீர்கள். பழைய கடன்கள் வசூலாகும். வியாபாரத்தில் லாபம் அதிகரிக்கும். நிதிநிலை உயரும். நீண்டநாள் எண்ணம் ஒன்று நிறைவேறும்.

கடகம்
 இழபறியாக இருந்த முயற்சிகள் நிறைவேறும். எதிர்கால வாழ்க்கைக்காக சேமிக்கத் தொடங்குவீர்கள். நண்பர்கள் உதவியுடன் புதிய முயற்சி ஒன்றில் ஈடுபடுவீர்கள். உறவினர்கள் வீடு தேடி வருவர்.

சிம்மம்
 உங்கள் முயற்சிகள் நிறைவேறும். புதிய முயற்சிகள் பலன் தரும். நெருக்கடிகள் விலகும். தம்பதி இடையே ஒற்றுமை அதிகரிக்கும். உங்கள் செயல்கள் இன்று வெற்றியாகும். எதிர்பார்த்தவற்றில் லாபம் காண்பீர்கள்.

கன்னி
 செயல்களில் எதிர்பாராத தடைகளை சந்திப்பீர்கள். கொடுக்கல் வாங்கலில் எச்சரிக்கை அவசியம். முயற்சிகளில் கவனம் தேவைப்படும். வீண் அலைச்சல்களும் பகையும் ஏற்படும். புதிய முயற்சிகள் இன்று வேண்டாம்.

துலாம்
 மகிழ்ச்சி அதிகரிக்கும். எதிர்பாலினர் அன்பிற்கு ஆளாவீர்கள். இருப்புகள் கரைய வாய்ப்புண்டு என்பதால் கவனம் தேவை. தம்பதி இடையே இருந்த பிரச்சனை முடிவிற்கு வரும். மனதில் மகிழ்ச்சி கூடும்.

விருச்சிகம்
 வியாபாரத்தை விரிவு செய்வீர்கள். விரோதிகள் விலகிச் செல்வார்கள். உங்கள் செயல்களில் இருந்த தடைகள் விலகும். விரும்பியதை அடைந்து மகிழ்வீர்கள். திட்டமிட்டிருந்த வேலைகளில் கவனம் செலுத்துவீர்கள்.

நரூடு
 முயற்சி வெற்றியாகும். மகிழ்ச்சி கூடும். பழைய நட்புகளால் இன்று சில பிரச்சனைகளை சந்திக்க நேரும். எச்சரிக்கைத் தேவை. உங்கள் செயல்கள் இழபறியானாலும் போராடி வெற்றி காண்பீர்கள்.

மகரம்
 எதிர்பார்த்த வரவு இழபறியாகும். வம்பு, வழக்குகள் உங்களுக்கு எதிர்ப்பறையான பலன்களை வழங்கும் என்பதால் கவனம் தேவை. எண்ணத்தை சிதற விட வேண்டாம். செயல்களில் கவனம் தேவை.

கும்பம்
 முயற்சிகள் ஆதாயமாகும். பிறருக்கு ஏற்ப உங்களை மாற்றிக் கொள்வீர்கள் அதன் வழியே நீங்கள் நினைத்ததை சாதிப்பீர்கள். துணிச்சலும் தைரியமும் அதிகரிக்கும். முயற்சிகளில் ஆதாய நிலை உண்டாகும்.

மீனம்
 பணம், பொருள்களைக் கையாளுவதில் கவனம் தேவை. எச்சரிக்கையுடன் செயல்பட வேண்டிய நாள். உங்கள் வார்த்தைகளால் அக்கம் பக்கத்தினரிடம் சங்கடத்தை சந்திப்பீர்கள். செயல்களில் நிதானம் தேவை.

வடைக்குள் கரப்பான் பூச்சி உணவகம் மீது நடவடிக்கை!

யாழ்ப்பாணம், டி.செ. 05
யாழ்ப்பாணம் நகரில் பிரபல சைவ உணவகம் ஒன்றில் விற்கப்பட்ட வடையில் கரப்பான் பூச்சி காணப்பட்டமையால் அந்த உணவகத்துக்கு எதிராக சட்ட நடவடிக்கை எடுக்கப்பட்டுள்ளது.

நேற்றைய தினம் குறித்த உணவகத்தில் ஒருவர் உழுந்து வடையை வாங்கிக் கொண்டு வீடு சென்றுள்ளார்.

வீட்டில் வைத்து அவர் வடையை சாப்பிட்டபோது கரப்பான் பூச்சி இருப்பது அவதானிக்கப்பட்டு உடனடியாக குறித்த நபர் யாழ்ப்பாண மாநகர சபையின் சுகாதார பரிசோதர்களுக்கு அறிவித்தார்.

இதன் அடிப்படையில் யாழ்ப்பாணம் மாநகர சபை



யின் சுகாதார பரிசோதர்கள் உடனடியாக அந்த உணவகத்துக்கு சென்று விசாரணை நடத்தியதுடன், அதன்மீது சட்ட நடவடிக்கை எடுக்கவும் நடவடிக்கை எடுத்துள்ளனர். (ஐ-03)

வீதியில் பிறந்தநாள் கொண்டாட்டம் கோப்பாயில் 10 இளைஞர்கள் கைது!

யாழ்ப்பாணம், டி.செ. 05
நடுவீதியில் கேக் வெட்டியதுடன், தெல்லிப்பழை சட்ட மருத்துவ அதிகாரிக்கு கொலை மிரட்டல் விடுத்த 10 இளைஞர்கள் கைது செய்யப்பட்டுள்ளனர்.

மாண்புமிகு பொலிஸார் தமது பிரிவுக்கு உட்பட்ட பகுதியில் கைது செய்தவரை மருத்துவ பரிசோதனை செய்ய வேண்டும் என்று தெல்லிப்பழை சட்ட மருத்துவ அதிகாரியை அழைத்துள்ளனர்.

வீட்டிலிருந்த சட்ட மருத்துவ அதிகாரி கைதானவரை கோப்பாய் மருத்துவமனைக்குக் கொண்டு வருமாறு கூறி

யுள்ளார்.

நள்ளிரவு 12 மணியவில், வீட்டிலிருந்து சட்ட மருத்துவ அதிகாரி தனது காரில் கோப்பாய் மருத்துவமனை நோக்கி சென்று கொண்டிருந்தார். அப்போது கோப்பாய் நாவலர் பாடசாலை முன் உள்ள வீதியில் 10இற்கும் மேற்பட்ட இளைஞர்கள் வீதியை மறித்து கேக் வெட்டி பிறந்தநாள் கொண்டாடிக் கொண்டிருந்தனர்.

சட்ட மருத்துவ அதிகாரியின் வாகனம் பயணிப்பதற்கு இடமளிக்காது கடமைக்கு இடையூறு விளைவித்ததுடன் அவரை தாக்கவும் முயற்சித்த

னர். காரின் கண்ணாடியையும் அடித்து சேதப்படுத்தினர்.

மருத்துவ அதிகாரி உடனடியாக கோப்பாய் பொலிஸாருக்கு தகவல் வழங்கியதையடுத்து கோப்பாய் பொலிஸார் விரைந்து சட்ட மருத்துவ அதிகாரியை பாதுகாப்பாக மீட்டதோடு கடமைக்கு இடையூறு விளைவித்த 10 இளைஞர்களுக்கும் கைது செய்தனர். அத்துடன், இரண்டு மோட்டார் சைக்கிள்களையும் கைப்பற்றினர்.

கைது செய்யப்பட்டவர்கள் அரசடி, கோப்பாய், திருநெல்வேலி பகுதி சேர்ந்த இளைஞர்கள் என்று தெரிய வருகிறது. (ஐ-03)

கசிப்பு காய்ச்சியவர் உரும்பிராயில் கைது

யாழ்ப்பாணம், டி.செ. 05
உரும்பிராயில், கசிப்பு காய்ச்சிய ஒருவரை கோப்பாய் பொலிஸார் கைது செய்துள்ளனர்.

கோப்பாய் விசேட குற்றப் புலனாய்வுத் தகவலின் அடிப்படையிலேயே இந்தக் கைது நடவடிக்கை இடம்பெற்றுள்ளதாக குறிப்பிடப்பட்டுள்ளது

கைது செய்யப்பட்டவரிடம் இருந்து 20 லீற்றர் கசிப்பு கைப்பற்றப்பட்டுள்ளது. கைதானவரை விசாரணைகளின் பின்னர் குறித்த நபர் நீதிமன்றத்தில் முற்படுத்தப்பட உள்ளதாக பொலிஸார் தெரிவித்தனர். (ஐ)

புத்தூர் சந்தியில் வாள்வெட்டு கடை உரிமையாளர் படுகாயம்!

யாழ்ப்பாணம், டி.செ. 05
புத்தூர் சந்தியில் உள்ள வர்த்தக நிலையத்துக்குள் நுழைந்த குழு ஒன்று நடத்திய வாள்வெட்டில் ஒருவர் படுகாயமடைந்துள்ளார்.

நேற்று முன்தினம் இரவு மின்வெட்டு நடைமுறையில் இருந்த நேரம் இந்தச் சம்பவம் இடம்பெற்றுள்ளது.

படுகாயமடைந்தவர் அச்சவேலி பிரதேச வைத்தியசாலையில் சேர்க்கப்பட்டு

மேலதிக சிகிச்சைக்காக யாழ்ப்போதனா வைத்தியசாலைக்கு மாற்றப்பட்டுள்ளார்.

இந்தச் சம்பவம் தொடர்பில் அச்சவேலி பொலிஸார் விசாரணைகளை மேற்கொண்டுவருகின்றனர்.

இதேவேளை, நேற்று முன்தினம் கொக்குவில் நடந்த வாள் வெட்டில் இருவர் காயமடைந்தனர் என்பது குறிப்பிடத்தக்கது. (ஐ)

நல்லூர் பிரதேச சபை தவிசாளர்மீது முன்னணி அவதூறு குற்றச்சாட்டு!

யாழ்ப்பாணம், டி.செ. 05
நல்லூர் பிரதேச சபையில் கடந்த 4 வருடங்களாக தினம் கழிவகற்றலை செயல்படுத்த முடியாமல் மிக மோசமான நிலையில் இருக்கிறது. ஒவ்வொரு முறையும் இந்த பாதிப்புக்கு தவிசாளராக வருபவர் இதற்கான பொறி முறையை கட்டாயமாக்கக் கொண்டு வர வேண்டும்.

ஆனால், இதற்கான தொகை ஒதுக்கப்படவில்லை. எழுப்பிய கேள்விக்கும் மறுமொழி தரப்படவில்லை. இந்த பாதிப்பு எவ்வாறு ஏற்படும்? இது அநீதியான விடயம் என தமிழ்த் தேசிய மக்கள் முன்னணியின் மகநிர் அணித் தலைவியும் நல்லூர் பிரதேச சபையின் உறுப்பினருமான திருமதி வாசுகி சுதாகர் தெரிவித்தார்.

மேலும், பிரதேச சபைகளில் அதிகமான வருமானத்தைப் பெறுவது நல்லூர் பிரதேச சபை. இந்த பிரதேச சபைக்கு உட்பட்ட கிராமங்களின் பல பகுதிகளில் பார்த்தீனியம் மிகப்பெருமளவில் இருக்கிறது. இதனை ஒழிப்பதற்கான முறையான ஒதுக்கீட்டை ஒதுக்கி இருக்க வேண்டும். இதற்கு நல்லூர் பிரதேச சபை 20 ரூபாய் ஒதுக்கியுள்ளார்கள். இன்றை நிலையில் ஒரு வட்டாரத்தில் இதனை ஒழிப்பதற்கு இந்த தொகை போதுமா என மக்கள் புரிந்துகொள்ள வேண்டும்.

மக்களை ஏமாளியர்களாக அல்லது உறுப்பினர்களை ஏமாளியர்களாக பார்த்து இந்த

பாதிட்டை தயாரித்து இருக்கிறார்கள். இந்த பெரிய சபையில், இவ்வளவு பேர் இருக்கும் இடத்தில் இந்த பாதிட்டை ஆமோதிக்கிறோம். சிறந்த பாதிடு என எழுந்தமானமாக கதைப்பதற்கு நாங்கள் மக்களால் தெரிவு செய்யப்படவில்லை.

நல்ல ஒரு பாதிட்டை உருவாக்குவதற்கு நாங்கள் பல முன்மொழிவுகளை கொடுத்தாலும் தவிசாளர் தனது நலனும், தனது கட்சி நலனும் சார்ந்து, தனது கருத்துக்களை ஆமோதிப்பவர்களை கொண்டு செல்வதற்கும்தான் சில விடயங்களை எடுத்துக்கொள்கிறார்.

இந்த தவிசாளரின் செயல்பாடானது கடந்து 2 வருடங்களாக பெண்களுக்கு எதிரான ஒரு நடவடிக்கையை செய்துகொண்டிருக்கிறார் என்பதனை அப்பட்டமாக சொல்லிக்கொள்கிறேன். மிக மோசமான நபர் தவிசாளர் என்ற கதிரையில் இருக்கிறார் என மிகவும் ஆணித்தரமாக சொல்லிக்கொள்கிறேன். இவரின் நடவடிக்கை மிகவும் கேவலமான முறையில் இருந்தது என்பதனையும் கூறிக்கொள்கிறேன்.

இந்த பாதிடு பற்றி விவாதிக்கும்போது நான் எழுந்து இதனை ஆமோதிக்க மாட்டேன் என்று கருத்து தெரிவிக்கும் போது ஐக்கிய தேசியக் கட்சியில் இருக்கிற புகானந்தன் எழுத்து ஆபாசமாக எதுகைமோனையுடன் கூறியிருந்தார். இதனை தடுத்து நிறுத்துவதுக்கு முடியாத முள் எந்தண்டு இல்லாது தடுக்க முடியாத தவிசாளர் - என்றும் அவர் சாடினார். (ஐ)

விடுதலை கூட்டணி தலைவர்மீது நம்பிக்கையில்லா பிரேரணை!

யாழ்ப்பாணம், டி.செ. 05
தமிழர் விடுதலைக் கூட்டணியின் புதிய தலைவருக்கும் எதிராக நம்பிக்கையில்லா பிரேரணை கொண்டுவர திட்டமிடப்பட்டுள்ளது.

அண்மைக்காலமாக தமிழர் விடுதலைக் கூட்டணியில் தொடர் சர்ச்சைகள் நிகழ்ந்து வருகிறது. தமிழர் விடுதலைக் கூட்டணியின் கிளர்ச்சி அணியொன்று கட்சியின் கட்டுப்பாட்டை கைப்பற்ற முயற்சித்தது. எனினும், அது வெற்றியளிக்கவில்லை.

இந்த விவகாரம் நீதிமன்றம் வரை சென்றது. தற்போதைய நிலவரப்படி, ஆனந்த சங்கரி தரப்பினரின் கையே ஒங்கியுள்ளது. போட்டிக்குழுவினர் தனியான நிர்வாகம் தெரிவு செய்திருந்த போதும், அவர்களால் சவால் அளிக்க முடியாமல் போனது.

இதை தொடர்ந்து கட்சியின் மத்திய குழு, பொதுக்குழுக்களை கூட்டிய ஆனந்த சங்கரி தரப்பினர் புதிதாக நிர்வாகத்தை தெரிவு செய்திருந்தனர். இதில் கட்சியின் தலைவராக ப. சிறீதரன் செய்யப்பட்டிருந்தார். கட்சியின் அதிகாரமிக்க

பொறுப்பான பொதுச்செயலாளராக வீ. ஆனந்தசங்கரி தெரிவாகியிருந்தார்.

இதைத் தொடர்ந்து கட்சி சுழுக நிலையை எட்டும் என எதிர்பார்க்கப்பட்ட நிலையில், கட்சிக்குள் மீண்டும் குழப்பம் உருவாகியுள்ளது. கட்சியின் புதிய தலைவர் ப. சிறீதரனிற்கு எதிராக கட்சியால் நம்பிக்கையில்லா பிரேரணை கொண்டுவர திட்டமிட்டுள்ளதாக முக்கிய பிரமுகர்கள் சிலர் தெரிவித்தனர்.

கடந்தவாரம் இடம்பெற்ற மத்திய செயல்குழு கூட்டத்தில் எழுந்த சர்ச்சைகளை தொடர்ந்து இந்த முடிவு எட்டப்பட்டதாக தெரிய வருகிறது.

மட்டக்களப்பை சேர்ந்த அருண் தம்பிமுத்து, கடந்த தேர்தலில் யாழில் சிறீலங்கா சுதந்திரக்கட்சி சார்பில் போட்டியிட்ட பவதாரணி ஆகியோர் தற்போது தமிழர் விடுதலைக் கூட்டணியின் உறுப்பினர்கள். அவர்களை கட்சியின் மத்திய செயல்குழுவில் நியமிக்க, கட்சியின் செயலாளர் வீ. ஆனந்தசங்கரி உள்ளிட்ட ஒரு பகுதியினர் விரும்புகின்றனர்.

இதேவேளை, இந்த நியமனங்களுக்கு கட்சியின் தலைவர் உள்ளிட்ட ஒரு தொகுதியினர் எதிர்ப்பு தெரிவிக்கின்றனர்.

புதிய நியமனங்களில் அவசரப்படத் தேவையில்லை, கட்சியின் பொதுச் சபை கூடும் போது புதியவர்களை இணைக்கலாம் என்பது அவர்களின் நிலைப்பாடு. எனினும், குறிப்பிட்ட தனி நபர்களுக்கு எதிரான நிலைப்பாட்டை தாம் கொண்டிருக்கவில்லையென அவர்கள் குறிப்பிட்டனர்.

கடந்தவாரம் மீண்டும் மத்திய செயல்குழு கூடி, அருண் தம்பிமுத்து, பவதாரணி ஆகியோர் மத்திய செயல்குழுவில் இணைக்கப்பட்டுள்ளனர். இந்த நியமனங்களுக்கு எதிராக செயல்பட்டதுடன், அண்மைக்காலமாக கட்சி நடவடிக்கைகளுக்கு ஒத்துழைக்காமல் செயல்படுகிறார் என்று குறிப்பிட்டு, தற்போதைய தலைவர் ப. சிறீதரனுக்கு எதிராக நம்பிக்கையில்லா பிரேரணை சமர்ப்பிக்கும் நடவடிக்கைகள் முன் னெடுக்கப்படுகின்றன என்று தெரிய வருகிறது. (ஐ)

மனித உரிமை செயலமர்வு

யாழ்ப்பாணம், டி.செ. 05
சட்டம் மற்றும் மனித உரிமைகள் தொடர்பான செயலமர்வு நேற்று ஞாயிற்றுக்கிழமை முத்தமிழ் சனசபை நிலையத்தில் நடைபெற்றது.

சட்டத்துக்கும் மனித உரிமைக்குமான நிறுவனத்தால் இந்த செயலமர்வு நடாத்தப்பட்டது. இதன் வளவாளராக சட்டத்தரணி கார்த்திகா கலந்துகொண்டார்.

இந்நிகழ்வில் சட்டத்துக்கும் மனித உரிமைக்குமான நிறுவனத்தின் செயல்பாட்டாளர் ரொஹான், வின் ஸ்டார் இளைஞர் கழகத்தினர், முத்தமிழ் சனசபை நிலையத்தினர் மற்றும் இளைஞர்கள், யுவதிகள் எனப் பலரும் கலந்து கொண்டனர். (ஐ-03)

இனப் பிரச்சனை தீர்வு பேச்சுக்கு முன்

மலையக, முஸ்லிம் கட்சிகளுடன் தமிழ் தேசிய கூட்டமைப்பு பேசும்!

அக்கட்சியின் பேச்சாளர் சுமந்திரன்



கொழும்பு, டிசெ. 05
மலையக மக்களையும் முஸ்லிம் மக்களையும் பிரதிநிதித்துவம் செய்யும் அரசியல் கட்சிகளுடன் தனித்தனியாக பேச்சுக்களை முன்னெடுப்பதற்கு தமிழ் தேசிய கூட்டமைப்பு தயாராகி வருவதாக அதன் பேச்சாளரும் யாழ்.

மாவட்ட பாராளுமன்ற உறுப்பினருமான ஜனாதிபதி சட்டத்தரணி எம். ஏ. சுமந்திரன் தெரிவித்தார்.

ஜனாதிபதி ரணில் விக்கிரமசிங்க எதிர்வரும் 12ஆம் திகதிக்கு பின்னர் தமிழ் தரப்புக்களுடன் பேச்சுக்களை நடத்துவதற்கு முனைப்புடன் செயற்பட்டு வருகின்றார். இந்த அழைப்பு தொடர்பில் ஏற்கனவே தமிழ்த் தலைவர்கள், கூட்டமைப்பின் தலைவர் சம்பந்தனின் இல்லத்தில் கூடிப் பேசிவிட்ட நிலையில், அடுத்தகட்ட நடவடிக்கைகள் பற்றி ஆராய்ந்து வருகின்றனர்.

அவ்விடயங்கள் தொடர்பில் ஜனாதிபதி ரணில் உள்

ளிட்ட அரசாங்கத்தின் நிலைப்பாடுகள் இன்னமும் அறிவிக்கப்படவில்லை. அதேபோன்று, பேச்சு முன்னெடுப்பதற்கான காலம் இன்னமும் உறுதியாகவில்லை.

இந்த நிலையில், அண்மைய நாட்களில் ஜனாதிபதி ரணிலின் செயல்பாடுகளில் எமக்கு சில சந்தேகங்கள் உள்ளன. இருப்பினும், எமது பக்கத்திலிருந்து பேச்சுக்காக கிடைத்த சந்தர்ப்பத்தை வீணடித்தவர்கள் என்ற பழியை சுமப்பதற்கு தயாரில்லாத

நிலையில் ஆயத்தங்களை முன்னெடுக்கின்றோம். இனப் பிரச்சனைக்கான தீர்வு தொடர்பில் இறுதியாக அரசமைப்பு சபை உருவாக்கப்பட்டு தயாரித்த இடைக்கால அறிக்கை வரையில் பல விடயங்கள் உள்ளன.

ஆகவே, இதயசுத்தியுடன் அதற்கான பேச்சுக்களும் நடவடிக்கைகளும் முன்னெடுக்கப்பட்டால், ஓரிரு அமர்வுகளிலேயே இறுதித் தீர்வு வடிவத்தை எட்டிவிடலாம்.

அது ஒருபுறம் இருக்கையில், நாம் எமது சகோதர இனங்களான மலைய மற்றும் முஸ்லிம் மக்களை பிரதிநிதித்துவப்படுத்தும் அரசியல் கட்சிகளுடனும் பேச்சுக்களை மேற்கொள்ளவுள்ளோம். அதற்கான நடவடிக்கைகள் முன்னெடுக்கப்பட்டு வரும் நிலையில், விரைவில் அச்செயல்பாடு இடம்பெறவுள்ளது.

சர்வகட்சிகளின் அறிக்கையில், சமூக சபைகள் மற்றும் அவற்றுக்கான அதிகாரங்கள் பற்றி கூறப்பட்டுள்ளது. குறிப்பாக, கல்வி, கலாசாரம், சமயம் உள்ளிட்ட விடயங்கள் உள்ளன. ஆகவே, அதிகாரப்பிரிவு என்ற விடயம் சம்பந்தமான பேச்சுக்கள் இடம்பெறுவதாக இருந்தால், மலையக மற்றும் முஸ்லிம் கட்சிகளுடனும் மேற்படி விடயங்கள் சம்பந்தமாக இணக்கப்பாட்டை எட்ட வேண்டியுள்ளது -என்று கூறியுள்ளார். (ஐ)

கண் பார்வையை பறிக்கும் கிளெகோமா அதிகம் பரவல்!

கொழும்பு, டிசெ. 05
சமூகத்தில் கண்டறியப்படாத கிளெகோமா நோயாளிகள் அதிக எண்ணிக்கையில் உள்ளனர் என கண் மருத்துவ நிபுணர் தில்ருவானி ஆரியசிங்க தெரிவித்துள்ளார்.

இவர்களுக்கு முதலில் அறி குறிகள் தென்படவில்லை எனவும் அவர் குறிப்பிட்டுள்ளார். கிளெகோமாவால் குருட்டுத்தன்மை ஏற்பட்டால், அதை சரிசெய்ய முடியாது என்றும், குருட்டுத்தன்மை ஏற்படுவதை முன்கூட்டியே தடுப்பதற்கு மட்டுமே வழிகள் உள்ளன. இந்த நோயாளிகளை ஆரம்ப நிலையிலேயே கண்டறிய வேண்டும்.

இப்போது கூட சமூகத்தில் கண்டறியப்படாத நோயாளிகள் இருக்கின்றனர். கண்டறியப்பட்ட நோயாளிகள் அதிக எண்ணிக்கையில் இருக்கின்றனர்.

மேலும், நீரிழிவு நோயாளிகளுக்கு கிளெகோமா மற்றும் நியோவாஸ்குலர் கிளெகோமா எனப்படும் மிகவும் கடுமையான நிலை உருவாகும் அபாயம் அதிகம். ஆகவே, நீரிழிவு நோயாளிகள் வருடத்திற்கு ஒருமுறை கண் பரிசோதனை செய்து கொள்ள வேண்டும் என்றும் அவர் குறிப்பிட்டார்.

“கிளெகோமா” என்பது மீளமுடியாத கண் அழுத்த நோயாகும், இது பார்வை மற்றும் அடிக்கடி அதிகரித்த கண் அழுத்தத்துடன் தொடர்புடையது. (ஐ)

நீர்வேலியில் வீடுடைத்து 25 பவுண் நகைகள் களவு

யாழ்ப்பாணம், டிசெ. 05
நீர்வேலியில் உள்ள வீடொன்றுக்குள் புகுந்து சுமார் 25 பவுண் நகைகள் திருடப்பட்டுள்ளன என்று கோப்பாய் பொலிஸ் நிலையத்தல் முறைப்பாடு பதிவு செய்யப்பட்டுள்ளது.

வீட்டின் உரிமையாளர்களான கணவன், மனைவி கிளிநொச்சியில் உள்ள பாடசாலை ஒன்றில் ஆசிரியர்களாக பணியாற்றுகின்றனர். இவர்கள் நேற்று முன்தினம் வீடு திரும்பியபோதே இந்தத்திருட்டு தெரிய வந்தது.

வீட்டை உடைத்து நுழைந்து, பெறுமதியான பொருட்களும் 25 பவுண் நகைகளும் திருடப்பட்டுள்ளன என்றும் அந்த முறைப்பாட்டில் தெரிவிக்கப்பட்டுள்ளது. (ஐ)



பண்ணை சுற்று வட்டத்தின் நிர்மாணப் பணி ஆரம்பம்!

யாழ்ப்பாணம், டிசெ. 05
‘தூய அழகிய மாநகரம்’ எனும் துரித அபிவிருத்தி செயல்திட்டத்தின் கீழ் வடிவமைக்கப்பட்ட பண்ணை சுற்று வட்டத்தின் நிர்மாணப் பணிகள் ஆரம்பமாகியுள்ளன.

யாழ்ப்பாணம், மாநகர முதல்வர் வி. மணிவண்ணனின் எண்ணக்கருவில் உருவாகும் இந்த நிர்மாணப் பணிக்கு ரில்கோ ஹோட்டல் நிதி அனுசரணை வழங்கியுள்ளது.

இந்தத் திட்டம் நிறைவடைந்ததும் எவ்வாறு சுற்று வட்டம் அமையவிருக்கின்றது என்பதை விளக்கும் படங்களும் வெளியிட்டு வைக்கப்பட்டுள்ளது. (ஐ)

ரயிலுடன் மோதி விபத்து; வவுனியாவில் ஒருவர் பலி!

வவுனியா, டிசெ. 05
பாதுகாப்பற்ற புகையிரதக் கடவையை மோட்டார்சைக்கிளில் கடக்க முயன்றவரை ரயில் மோதியதில் ஒருவர் உயிரிழந்தார்.

வவுனியா மெனிக்பாமில் நேற்றுக் காலை இந்தச் சம்பவம் இடம்பெற்றுள்ளது. மன்னாரில் இருந்து மதவாச்சி நோக்கிப் பயணித்த ரயிலே அவரை மோதித் தள்ளியது. இதில் படுகாயமடைந்த

நபரை மருத்துவமனைக்கு கொண்டு செல்லப்பட்டார். எனினும், சிறிது நேரத்திலேயே அவர் உயிரிழந்தார்.

இந்த விபத்தில், செட்டிக்குளம் துடரிக்குளம் பகுதியை சேர்ந்த கந்தையா மோகனதாஸ் (வயது 55) என்பவரே உயிரிழந்தார்.

சம்பவம் தொடர்பில் மேலதிக விசாரணைகளை பொலிஸார் மேற்கொண்டு வருகின்றனர். (ஐ)

அரசியல் தீர்வு விடயத்தில் தமிழர் ஒற்றுமை அவசியம்!

செல்வம் அடைக்கலநாதன் எம். பி.

கொழும்பு, டிசெ. 05
இனப்பிரச்சனை தீர்வுக்கு தற்போது அனைவரும் இணக்கம் தெரிவித்துள்ளதை சாதகமாகப் பயன்படுத்திக் கொள்ள வேண்டும். அரசியல் தீர்வு விடயத்தில் தமிழ் தரப்பினர் ஒற்றுமையாக செயல்படுவது அவசியமானது என தமிழ் தேசிய கூட்டமைப்பின் பாராளுமன்ற உறுப்பினர் செல்வம் அடைக்கலநாதன் தெரிவித்தார்.

நாட்டில் காலம் காலமாக புரையோடிப் போயுள்ள இனப்பிரச்சனைக்கு எந்த அடிப்படையில் தீர்வு எட்ட முடியும் என்பது தொடர்பில் ஆராய வேண்டும். இனப்பிரச்சனைக்கு தீர்வு காண்பது தொடர்பான பேச்சு எதிர்வரும் 12 ஆம் திகதி ஆரம்பிப்பதாக ஜனாதிபதி குறிப்பிட்டுள்ளார். ஆனால் குறிப்பிட்ட வகையில் இந்த பேச்சு இடம்பெறுமா? என்

பதை அறியவில்லை. இனப்பிரச்சனைக்கு தீர்வு காண ஜனாதிபதி சபையில் இருந்த அரசியல் கட்சி தலைவர்களிடம் வினவிய போது, இனப்பிரச்சனைக்கு தீர்வு காணப்பட வேண்டும் என அவர்கள் குறிப்பிட்டார்கள்.

13 பிளஸ் இணக்கம் தெரிவித்தார்கள். அரசமைப்பின் 13 ஆவது திருத்தத்தில் அறிமுகப்படுத்தப்பட்ட மாகாண சபை முறைமை முழுமையான அதிகாரங்களுடன் பகிரக்கப்பட வேண்டும் என்பது எமது பிரதான கோரிக்கையாக உள்ளது.

அதிகாரங்களுடன் மாகாண சபை செயல்படும் போது எமது மக்களின் பிரச்சனைகளுக்கு தீர்வு காண முடியும். அனைத்து மாகாணங்களுக்கும் முழுமையாக அதிகாரங்கள் உரித்துடையதாகப்பட வேண்டும். இனப்பிரச்சனை என்பது தீர்க்க

கப்பட வேண்டிய பிரதான விடயம்.

இனப்பிரச்சனைக்கு தீர்வுக்கு அனைவரும் இணக்கம் தெரிவித்துள்ளதை தமிழ் தரப்பினர் சாதகமாக பயன்படுத்திக் கொள்ள வேண்டும். தற்போது இளம் தலைமுறையினர் இனம், மதம் பேதம் இல்லாமல் ஒற்றுமையுடன் வாழ்கிறார்கள். ஆகவே, அனைத்து அரசியல் கட்சிகளும் ஒன்றிணைந்து இனப்பிரச்சனைக்கு தீர்வு காண வேண்டும்.

வெளிநாடுகளில் உள்ள எமது புலம்பெயர் உறவுகளை இலங்கையில் முதலீடு செய்யுமாறு அழைக்கிறார்கள். புலம்பெயர் அமைப்புக்கள் முதலீடு செய்ய வேண்டுமாயின் வங்கிக் கட்டமைப்பு சில விடயங்களை திருத்திக் கொள்ள வேண்டும் - என்று நேற்று முன்தினம் பாராளுமன்றத்தில் அவர் தெரிவித்தார்.

அடிப்படை சம்பளம் 21,000 ரூபாய் வர்த்தமானியை வெளியிடவேண்டும்! ஜோன் செனவிரட்ன வலியுறுத்து

கொழும்பு, டி.செ. 05
தனியார்துறை ஊழியர்களின் அடிப்படை சம்பளத்தை 21 ஆயிரம் ரூபாயாக அதிகரிப்பதற்கு அனைத்து தரப்பினரும் இணக்கம் தெரிவித்திருந்தபோதும் இதுவரை அது தொடர்பான வர்த்தமானி அறிவிப்பு வெளியிடப்படவில்லை. எனவே, அந்த வர்த்தமானி அறிவிப்பை உடனடியாக வெளியிட நடவடிக்கை எடுக்கவேண்டும் என முன்னாள் தொழில் அமைச்சரும் எம். பியுமான ஜோன் செனவிரட்ன வலியுறுத்தியுள்ளார்.

தொழில் அமைச்சில் கடந்த காலங்களில் பல்வேறு தீர்மானங்கள் மேற்கொள்ளப்பட்டிருந்தன. என்றாலும் அவ்வாறு எடுக்கப்பட்ட தீர்மானங்களில் பல இன்னும் நடைமுறைக்கு வரவில்லை. குறிப்பாக தனியார் ஊழியர்களின் அடிப்படைச் சம்பளம் தொடர்பில் தீர்மானம் மேற்கொண்டோம்.

நான் தொழில் அமைச்சராக இருக்கும்போதுதான் 7,000 ரூபாயாக இருந்த தனியார் துறை ஊழியர்களின் அடிப்படைச் சம்பளத்தை

10,000 ரூபாயாக மாற்றினோம். பின்னர் நிமால் சிறிபால டீசில்வா அதனை 12,500 ரூபாய் வரை அதிகரிக்க நடவடிக்கை எடுத்தார். அதன் பிரகாரம் தற்போது தனியார் ஊழியர்களின் அடிப்படைச் சம்பளம் 16,000 ரூபாய் வரை வழங்கப்படுகின்றது. எனினும் நாட்டின் தற்போதைய வாழ்க்கைச் செலவு மற்றும் பொருளாதார நிலைமையை கருத்தில் கொண்டு தனியார் ஊழியர்களின் அடிப்படைச் சம்பளத்தை 21 ஆயிரம் ரூபாயாக நிர்ணயிக்க அண்மையில் நடவடிக்கை எடுக்கப்பட்டது.

அதனை மேற்கொள்ள அனைத்து தரப்பினரும் இணக்கம் தெரிவித்திருந்தனர். ஆனால், அதுதொடர்பான வர்த்தமானி அறிவிப்பு இதுவரை வெளியிடப்படவில்லை. இதனால் 21,000 ரூபாய் அடிப்படைச் சம்பளம் நடைமுறைக்கு வரவில்லை. எனவே, இதுதொடர்பான வர்த்தமானி அறிவிப்பை விரைவாக வெளியிட தொழில் அமைச்சர் நடவடிக்கை எடுக்கவேண்டும் - என்று நேற்று முன்தினம் பாராளுமன்றில் தெரிவித்தார். (ஐ)

ஆயுதங்களுடன் 6 பேர் கொழும்பில் கைது!

கொழும்பு, டி.செ. 05
கொழும்பு - வெல்லம் பிட்டி பொலிஸ் பிரிவுக்கு உட்பட்ட கிட்டம்பஹுவ பகுதியில் உள்ள வீடொன்றில் கூரிய ஆயுதங்களுடன் 6 பேர் கைது செய்யப்பட்டனர் என்று பொலிஸ் விசேட அதிரடிப்படையினர் தெரிவித்துள்ளனர்.

கைது செய்யப்பட்ட சந்தேக நபர்கள் வெல்லம்பிட்டி,

மத்தள மற்றும் கொலனாவை பிரதேசங்களைச் சேர்ந்த 27 முதல் 31 வயதுடையவர்களாவர்.

சந்தேக நபர்களில் ஒருவர் முன்னர் கொலைக் குற்றச்சாட்டுக்கு இலக்கானவர்.

இவர்கள் அனைவரும் மேலதிக விசாரணைகளுக்காக வெல்லம்பிட்டி பொலிஸாரிடம் ஒப்படைக்கப்பட்டுள்ளனர். (ஐ)

அடுத்த ஆண்டு முதல் 5ஜி தொழில்நுட்பம்!

கொழும்பு, டி.செ. 05
5ஜி தொழில்நுட்பம் தொடர்பான வர்த்தக நடவடிக்கைகளை ஆரம்பிப்பதற்கு தேவையான ஏற்பாடுகள் அடுத்த வருடம் மேற்கொள்ளப்படும் என்று இலங்கை தொலைத்தொடர்பு ஒழுங்கு முறை ஆணைக்குழு தெரிவித்துள்ளது.

தொழில்நுட்பம் தொடர்பான அமைச்சர்களின் ஆலோசனைக் குழுக் கூட்டத்தில், இணையதள சேவை வழங்குநர்களால் அறிமுகப்படுத்தப்பட உள்ள 5ஜி தொழில்நுட்பத்துக்கு தொலைத்தொடர்பு ஒழுங்குமுறை ஆணையத்தின் அனுமதி தொடர்பில் ஆலோசிக்கப்பட்டது.

இதேவேளை, தொழில்நுட்ப அமைச்சின் கீழ் நாடா

ளாவிய ரீதியில் விததா தொழில்நுட்ப நிலையங்களை மீண்டும் செயற்படுத்துவது தொடர்பில் முன்மொழிவு ஒன்று சமர்ப்பிக்கப்படும்.

இந்த சந்திப்பின்போது உறுப்பினர்கள் குழுவின் கவனத்தை சிறீலங்கா ரெலிகொம் பி. எல்.சிக்கு கொண்டு சென்றதாக பாராளுமன்றத்தின் தொடர்பாடல் திணைக்களம் தெரிவித்துள்ளது.

சிறீலங்கா ரெலிகொம் நிறுவனத்தின் 49.5 வீத உரிமையை அரசாங்கம் வைத்துள்ளதாகவும், நிறுவனம் தனியார் மயமாக்கப்பட்டால், அதே அளவு பங்குகளை தனியார் துறையும் வைத்திருக்கும் எனவும் சிறீலங்கா ரெலிகொம் அதிகாரிகள் தெரிவித்துள்ளனர். (ஐ)

தொழிலாளர்களை மிரட்டும் நிறுவனங்களுக்கு பதிலடி!

இலங்கை தொழிலாளர் காங்கிரஸ்

நுவரெலியா, டி.செ. 05
தொழில் சங்க நடவடிக்கையில் ஈடுபடும் தொழிலாளர்களை சி. ஐ. டியினரை களமிறக்கி அச்சுறுத்தும் செயலை தோட்ட நிர்வாகங்கள் உடன் நிறுத்த வேண்டும். இல்லையேல் தக்க பாடம் புகட்டப்படும் என்று பாராளுமன்ற உறுப்பினர் ஜீவன் தொண்டைமான் எச்சரித்துள்ளார்.



நுவரெலியா - கொட்டகலையிலுள்ள அவரின் பணிமனையில் செய்தியாளர்களை சந்தித்தபோதே அவர் மேற்கண்டவாறு தெரிவித்தார்.

ஹொரண பெருந்தோட்ட நிறுவனம், தொடர்ச்சியாக

அத்துமீறல்களில் ஈடுபட்டு வருகின்றது. தொழில் சட்டங்கள் மதிக்கப்படுவதில்லை. தொழிலாளர்கள் மிரட்டப்படுகின்றனர். இதற்கு இடமளிக்கமுடியாது.

மஸ்கெலியா கவரவில் தோட்டத்தில் தொழிலாளர்களின் விவசாய நிலங்கள் பறிக்கப்பட்டுள்ளன. இதற்கு எதிராக தொழில்துறை நடவடிக்கையில் இறங்கியுள்ளோம். தொழிலாளர்களுக்கு

தீர்வு கிடைக்கும்வரை ஒரு கிராம் கொழுந்தைக்கூட வெளியேற்றுவதற்கு இடமளிக்கமாட்டோம்.

நிறுவனங்கள் வேலை நிறுத்தத்தில் ஈடுபட்டால் அது அவர்களுக்கே பாதிப்பு. தேயிலை ஏலத்துக்கு உரிய நேரத்தில் உற்பத்தியை வழங்காவிட்டால் அவர்கள்தான் சட்டசிக்கலை சந்திக்க நேரிடும். எனவே, எமது போராட்டம் தொடரும் - என்றார். (ஐ)

முன்றாம் தவணை இன்றுமுதல் ஆரம்பம்!

கொழும்பு, டி.செ. 05
நாடளாவிய ரீதியில் உள்ள அரச பாடசாலைகளில் 2022 ஆம் ஆண்டுக்கான முன்றாம் தவணை கல்வி நடவடிக்கை இன்று திங்கட்கிழமை முதல் மார்க் 24 வரை நடைபெறும் என கல்வி அமைச்சு அறிவித்துள்ளது.

இதற்கு மத்தியில் க.பொ.த. உயர்தர பரீட்சை நடைபெறவுள்ளதால், இதற்காக ஜனவரி மாதம் பாடசாலை மாணவர்களுக்கு விடுமுறை வழங்கப் படவுள்ளது.

இதேவேளை இடைநிலை வகுப்புகளுக்கான மாணவர் சேர்க்கையும் மேற்கொள்ளப்படும் எனவும் கல்வி அமைச்சு தெரிவித்துள்ளது. (ஐ)

11ஆம் திகதி தமிழரசின் மத்திய செயல்குழு கூடுகிறது

யாழ்ப்பாணம், டி.செ. 05
இலங்கை தமிழரசு கட்சியின் மத்திய செயல்குழு கூட்டம் எதிர்வரும் 11ஆம் திகதி நடைபெறவுள்ளது.

வவுனியாவிலுள்ள கட்சி அலுவலகத்தில் இந்தக் கூட்டம் நடைபெறவுள்ளது.

அண்மைக்காலமாக இலங்கை தமிழரசு கட்சிக்குள் எழுந்துள்ள மோதல்கள், முரண்பாடுகளின் மத்தியில் இந்தக் கூட்டம் நடைபெறவுள்ளது.

கூட்ட நிகழ்ச்சி நிரலில்,

உள்ளூராட்சி சபைகளின் தொகுதிகளை வரையறுத்தல் தொடர்பாக எல்லை நிர்ணய குழுவுக்கு சமர்ப்பிக்க வேண்டிய அறிக்கை பற்றி தீர்மானித்தல். தேசிய பிரச்சனைக்கான தீர்வு மற்றும் தீர்வுத்திட்டம் பற்றி கட்சியின் நிலைப்பாட்டை ஆராய்தல், மறுசீரமைக்கப்பட்ட கட்சியின் யாப்பை பொதுச் சபையின் அங்கீகாரத்துக்கு சமர்ப்பிப்பது உள்ளிட்ட விடயங்களை ஆராயவுள்ளதாக தெரிவிக்கப்பட்டுள்ளது. (ஐ)

கண்ணீர்ப்புகை குண்டுகளை இறக்குமதி செய்வதில் சிக்கல்!

கொழும்பு, டி.செ. 05
பொலிஸாருக்கு அடுத்த வருடத்துக்கு தேவையான கண்ணீர்ப்புகை குண்டுகள், தோட்டாக்கள் உள்ளிட்ட ஏனைய பொருட்களை பெற்றுக் கொள்வதில் சிக்கல் ஏற்பட்டுள்ளது.

இதனால், அந்தப் பொருட்களை வெளிநாடுகளில் இருந்து இறக்குமதி செய்யும் விநியோகஸ்தர்களுக்கு தேவையான டொலர்களை வழங்குவதில் ஏற்பட்டுள்ள சிக்கலே இதற்குக் காரணம் என்று தெரிவிக்கப்பட்டது.

பொருட்களை இறக்குமதி செய்வது கடினமாக இருந்தாலும், முன்னர் கொண்டு வரப்பட்டு களஞ்சியசாலைகளில் சேமித்து வைக்கப்பட்டுள்ள பொருட்களை சிக்கனமாக பயன்படுத்த முடியும் என்று பொலிஸார் தெரிவித்துள்ளனர்.

புலம்பெயர்ந்தோர் பணத்துக்கு வரி என்பது பொய்யான தகவல்

கொழும்பு, டி.செ. 05
புலம்பெயர்ந்த இலங்கையர்கள் இலங்கைக்கு அனுப்பும் பணத்துக்கு வரி விதிக்கப்பட்டு பலவந்தமாக இலங்கை ரூபாயாக மாற்றப்படும் என்று பரவும் தகவல் முற்றிலும் பொய்யானது என இலங்கை மத்திய வங்கி தெரிவித்துள்ளது.

- இலங்கை மத்திய வங்கி -
புலம்பெயர்ந்த இலங்கையர்கள் எந்தவித மாற்றமும் இன்றி தற்போதைய சலுகைகளை தொடர்ந்து அனுப்பித்து வருகின்றனர் என்றும் மத்திய வங்கி தெரிவித்துள்ளது. (ஐ)



மலைக்க வைக்கும் மக்கள்தொகைப் பெருக்கம்!

- உதயை ஞ. வீரையன்

உலகின் ஒட்டுமொத்த மக்கள்தொகை நவம்பர் 15 அன்று 800 கோடியை எட்டிவிட்டதாக ஐ.நா. சபை அண்மையில் அறிவித்திருக்கிறது. கடந்த 12 ஆண்டுகளில் மட்டும் மக்கள் தொகை 100 கோடி அதிகரித்திருக்கிறது.

உலகில் வாழும் மக்களின் எண்ணிக்கை 800 கோடி என்பது சாதனையாகவும் உள்ளது. வேதனையாகவும் உள்ளது. கடந்த நூற்றாண்டில்தான் மக்கள்தொகை பெருமளவில் அதிகரித்துள்ளது. உலக மக்கள்தொகை 2037-ஆம் ஆண்டில் 900 கோடியாகவும், 2058-ஆம் ஆண்டில் 1000 கோடியாகவும் பெருகும் என்று ஐ.நா. சபை கணித்துள்ளது.

இந்த ஆண்டு நிலவரப்படி 142.6 கோடி மக்கள்தொகை கொண்ட சீனா முதல் இடத்தில் உள்ளது. இந்தியா 141.2 கோடி மக்கள்தொகையுடன் இரண்டாம் இடத்தில் உள்ளது. அடுத்த (2023) ஆண்டு, சீனாவைப் பின்னுக்குத் தள்ளி உலகில் பெரும் மக்கள்தொகை கொண்ட நாடாக இந்தியா மாறும் என்று தெரிகிறது.

மக்கள்தொகைப் பெருக்கம் கவலையளிக்கிறது. காரணம், பிறக்கும் ஒவ்வொரு மனிதருக்கும் உணவு, உடை, உறைவிடம் அளித்தாக வேண்டும். அந்தக் கடமையை அரசாங்கம் புறக்கணித்து விட முடியாது. நாம் இருக்கும் பூமியில்தான் அவர்களுக்கும் இடம் கொடுத்தாக வேண்டும்.

2080-ஆம் ஆண்டில் உலக மக்கள் தொகை 1040 கோடியாக உயரும் என மதிப்பிடப்படுகிறது. உலக மக்கள் தொகை 740 கோடியிலிருந்து 800 கோடியாக அதிகரித்ததில் 70 விழுக்காடு மக்கள் குறைந்த வருவாய், நடுத்தர வருவாய்ப் பிரிவு நாடுகளிலிருந்து இணைந்துள்ளனர். 900 கோடியை எட்டும் போது இந்தப் பிரிவினரின் பங்களிப்பு 90 விழுக்காடாக இருக்கும்.

இப்போது முதல் 2050-ஆம் ஆண்டு வரை குறைந்த வருவாய், நடுத்தர வருவாய்ப் பிரிவினர் உள்ள நாடுகளில் 65 வயதுக்கு கீழ் உள்ளவர்களின் எண்ணிக்கை அதிகரிக்கும். அதிக வருவாய் உள்ள நாடுகளில் 65 வயதுக்கு மேற்பட்டவர்களின் எண்ணிக்கை அதிக

மாக இருக்கும்.

இவ்வாறு மக்கள்தொகை பெருகிக் கொண்டிருப்பது நல்லதா என்ற கேள்வியும் எழுகிறது. 'பிறக்கும் ஒவ்வொரு குழந்தையும் வெறும் வயிற்றோடு மட்டும் பிறக்கவில்லை. இரண்டு கைகளோடும் பிறக்கிறது. அதைக் கொண்டு உழைக்கலாம், பிழைக்கலாம்' என்பதெல்லாம் சரிதான். ஆனால் அவர்களுக்கு ஏற்ற வாழ்வாதாரம் அளிக்கப்பட வேண்டுமல்லவா?

ஒருபக்கம் மக்கள்தொகைப் பெருக்கம் அச்சுமட்டுகிறது என்றால், மறுபக்கம் பருவநிலை மாற்றங்களால் மனிதகுலம் வாழ முடியாத நிலையை நோக்கி உலகம் நகர்ந்து கொண்டிருக்கிறது. நமக்கு இருப்பது ஒரே ஒரு பூமிதான். அந்த பூமியின் இன்றைய நிலை என்ன? பருவநிலை மாற்றத்தால் அதிக வெப்பம், அதிக குளிர், அதிக மழை, அதிக வெள்ளம். இத்தகைய இயற்கை தாக்கங்களால் பூமி சுருங்கிக் கொண்டிருக்கிறது. அப்படியிருக்கும்போது பெருக் கொண்டிருக்கும் மக்கள் கூட்டத்தை எப்படித் தாங்குவது என்று அறிவியலாளர்கள் கவலையில் ஆழ்ந்துள்ளனர்.

இதுபற்றி உலக நாடுகள் குரல் எழுப்பி வருகின்றன. வளர்ந்த நாடுகள், வளரும் நாடுகள், ஏழை நாடுகள் என்ற பேதம் இல்லாமல் எல்லாரையும் இது பாதித்து வருகிறது. இதனை இப்படியே விட்டால் எதிர்காலம் என்ன ஆகும்? அடுத்தத் தலைமுறைக்குப் பெரும் கேடு சூழ்ந்த உலகத்தை நாம் விட்டு விட்டுப் போகப் போகிறோமா? இந்தப் பெரும் பழியிலிருந்து நாம் விடுதலை பெறுவது பற்றி யோசிக்க வேண்டாமா?

ஐக்கிய நாடுகள் சபையின் 27-ஆவது பருவநிலை மாநாடு எகிப்தின் ஷார்ம் அல்-ஷேக் நகரில் கடந்த நவம்பர் 6 முதல் 18 வரை நடைபெற்றது. அதில் வளர்ந்து வரும் நாடுகளும், குறைந்த வருமானம் கொண்ட நாடுகளும் பருவநிலை மாற்றம் காரணமாக சந்தித்து வரும் பேரிழப்புகளுக்கு நிவாரணம் வழங்கும் இழப்பீட்டு நிதியை உருவாக்குவதற்கு உறுப்பு நாடுகள் ஒப்புதல் அளித்தன. இது பருவநிலை மாற்றத்தை எதிர்கொள்வதில் வரலாற்றுச் சிறப்புமிக்க ஒரு தருணம் என்று சுற்றுச்சூழல் ஆர்வலர்கள் மகிழ்ச்சியடைகின்றனர்.

தொழில் புரட்சிக்குக் காரணமான வளர்ச்சியடைந்த நாடுகள், அதிக அளவில் கரியமில வாயுவை வெளியேற்றியுள்ளன. இதனால் ஏற்படும் பருவநிலை மாற்றம் தீவு நாடுகளையும், குறைந்த வருமானம் கொண்ட நாடுகளையுமே அதிக அளவில் பாதித்து வருகிறது.

கரியமில வாயு வெளியேற்றத்தில் மிகவும் குறைவான பங்களிப்பைக் கொண்ட தீவு நாடுகளே பருவநிலை மாற்றம் சார்ந்த பேரிடர்களால் அதிக பாதிப்புகளை எதிர்கொண்டு வருகின்றன. அத்தகைய பாதிப்புகளை எதிர்கொள்வதற்காக வளர்ச்சியடைந்த நாடுகள் உரிய நிதியை, தீவு நாடுகளுக்கும் வருமானம் குறைவான நாடுகளுக்கும், வளர்ந்து வரும் நாடுகளுக்கும் வழங்க வேண்டும் என்ற கோரிக்கை நீண்ட காலமாகவே இருந்து வந்தது.

2015-ஆம் ஆண்டில் பாரிஸில் நடைபெற்ற ஐ.நா. பருவநிலை மாநாட்டில் பூமியின் வெப்பநிலை உயர்வை தொழிற்புரட்சிக்கு முந்தைய நிலையை விட 1.5 டிகிரி செல்சியசுக்

கூடாததை எப்படித் தாங்குவது என்று அறிவியலாளர்கள் கவலையில் ஆழ்ந்துள்ளனர்.



குள் கட்டுப்படுத்த வேண்டுமென உறுதி ஏற்கப்பட்டது. அந்த இலக்கை எட்டும் வகையில் வளர்ந்துவரும் நாடுகள் உள்ளிட்டவற்றுக்கு ஆண்டுக்கு சுமார் ரூ. 32 லட்சம் கோடியை வழங்க அமெரிக்கா, பிரிட்டன் உள்ளிட்ட வளர்ச்சியடைந்த நாடுகள் உறுதியேற்றன. ஆனால் அத்தொகையை இதுவரை அந்நாடுகள் வழங்கவில்லை.

அண்மைக்காலமாக மேற்கு, மத்திய கிழக்கு நாடுகளில் வீசிய வெப்ப அலைகள், பாகிஸ்தானைப் புரட்டிப் போட்ட பெருவெள்ளம், குஜராத், மகாராஷ்டிரம், பெங்களூரு பகுதிகளில் ஏற்பட்ட வெள்ளப் பெருக்கு போன்ற நிகழ்வுகள் நம் கண் முன்னே நடந்து வரும் காலநிலை மாற்றத்திற்கான சாட்சியங்களாகும். இதுபற்றி வெளியரும் செய்திகளும், பன்னாட்டு அறிவியல் நிபுணர்கள் வெளியிடும் ஆராய்ச்சி முடிவுகளும் அதிர்ச்சியளிப்பதாகவே உள்ளன.

இந்நிலையில் பருவநிலை மாற்றம் என்பது நம் எதிர்காலத்தில் நிச்சயமற்ற தன்மையை உருவாக்கி அச்சத்தைத் தருகிறது. அத்துடன் உலகில் உள்ள அனைத்துப் பகுதிகளிலும் உள்ள பருவநிலை அமைப்புகளில் மாற்றம் ஏற்பட்டுள்ளது.

தென்னமெரிக்காவின் அமேசான் மழைக்காடுகள் இயற்கையாலும், செயற்கையாலும் அழிக்கப்படுகின்றன. அமேசான் பகுதியில் 100 ஆண்டுகளுக்கு ஒருமுறை ஏற்படக்கூடிய வறட்சி, கடந்த 12 ஆண்டுகளில் மூன்று முறை ஏற்பட்டுள்ளது. அமேசான் பகுதிகளில் அதிகரித்த தட்பவெப்ப நிலை அப்பகுதியின் மழை அளவை பாதித்ததோடு, மரங்களிலுள்ள நீர் ஆவியாதலையும் குறைத்து விட்டது.

இத்தனை ஆண்டுகளாக கார்பனை உள்வாங்கிக் கொண்டு இருந்த அமேசான் காடுகள், இப்போது கார்பனை வெளியேற்றிக் கொண்டிருக்கின்றன. அதாவது கார்பனை உறிஞ்சுவதைவிட தாவரங்கள் சிதைவடையும் போதும், எரிக்கப்படும்போதும் வெளியேறும் கார்பனின் அளவு அமேசானில் அதிகரித்திருக்கிறது. இது பருவநிலை மாற்றத்துக்கான அறிகுறி ஆகும்.

இதைப்போலவே அண்டார்டிகா பகுதிகளில் பூமி வெப்பமடைந்ததன் காரணமாக பனிப்பாறைகள் உருகி கடல் மட்டம் உயர்ந்திருக்கிறது. இதனால் பூமியின் பரப்பு கொஞ்சம் கொஞ்சமாகக் குறையவே செய்யும்.

வருங்காலத்தில் சென்னை, மும்பை போன்ற பெரிய நகரங்களுக்கு ஆபத்து காத்திருக்கிறது என்று ஆய்வுகள் தெரிவிக்கின்றன.

உலகின் மக்கள்தொகை பெருகிவருவது குறித்தும், பூமியின் அளவு குறைந்து கொண்டிருப்பது குறித்தும், காற்று மாசு, அதிக வெப்பம், பெருவெள்ளம் போன்றவற்றால் மனித குலத்துக்கு ஏற்படும் இடர்ப்பாடுகள் குறித்தும் சிந்திக்க வேண்டிய தருணம் இது. இது குறித்த சுற்றுச்சூழல் ஆர்வலர்களின் எச்சரிக்கையை நாம் கணக்கில் எடுத்துக் கொள்ள வேண்டும்.

முப்பது கோடி ஜனங்களின் சங்கம் முழுமைக்கும் பொது உடைமை ஒப்பி லாத சமுதாயம் உலகத் துக்கொரு புதுமை" என்று மகாகவி பாரதியார் பாடி வைத்தார். அவர் பாடியபோது இந்திய நாட்டின் மக்கள்தொகை 30 கோடியாக இருந்தது. ஆனால் இன்று அது 130 கோடியாக அதிகரித்துள்ளது.

- முனைவர் வைகைச்செல்வன்

ரஷ்யாவை விட பரப்பளவில், மக்கள்தொகையில், இராணுவ பலத்தில் என அனைத்திலும் சிறிய நாடுதான் உக்ரைன். ஆனாலும், கடந்த ஒன்பது மாதங்களாக போர்க்களத்தில் ரஷ்யாவை அஞ்சாமல், அசராமல் எதிர்த்து நிற்கிறது உக்ரைன். அது மாத்திரமல்ல, சில வேளைகளில், ரஷ்யப் படையினரைப் பின்வாங்கவும் வைக்கிறது.

இதை விட வியப்பு என்னவென்றால், ரஷ்யா கைப்பற்றிய தனது நாட்டின் பல பகுதிகளை மீட்டெடுத்தும் வருகிறது. இது எப்படி சாத்தியமானது? உக்ரைனின் சாதாரியமா? போர்த்தந்திரமா? ரஷ்யாவை எதிர்க்க ஏனைய நாடுகள் செய்துள்ள மறைமுக உதவியா? இவற்றை அலசி ஆராய்ந்து பார்த்தால், சில வினாக்களுக்கு விடை கிடைக்கிறது. சில வினாக்களுக்கு விடை கிடைக்காமலும் இருக்கிறது.

உளவுத்துறை வழங்கியுள்ள ரகசிய தகவல், ரஷ்யாவுக்கு எதிரான உக்ரைனின் பதிலடித் தாக்குதலுக்குப் பின்னணியில் இருப்பவை, அமெரிக்கா, ஐரோப்பிய ஒன்றியம், நேட்டோ, ஜி-7 கூட்டமைப்பு போற்றவைதான் என்று தெரிவிக்கிறது. முன்பு இரகசியமாக இருந்தது இப்போது வெட்ட வெளிச்சமாக ஆகிவிட்டது. ஆகவே, ரஷ்யா திகைத்து நிற்கிறது.

நவீன தொழில்நுட்பம் கொண்ட ஆயுதங்களையும், மில்லியன் கணக்கில் நிதி உதவியையும் அந்த நாடுகள் உக்ரைனுக்கு வாரி வழங்குகின்றன. பலம் மிக்கவரை எதிர்க்கிறபோது, அவரை வீழ்த்துவதற்கு மறைமுக உதவிகள் தானாகவே வந்து சேரும் என்பதை வாழ்வின் பல சந்தர்ப்பங்களில் நாம் பார்த்திருக்கிறோம்.

ரஷ்ய - உக்ரைன் போர் தொடங்கியது முதல் இன்று வரை தொடர்ந்து உக்ரைனுக்கு பல்வேறு உதவிகளைச் செய்து வரும் நாடு அமெரிக்கா. முதலில் உக்ரைனுக்கு 350 மில்லியன் டாலர் மதிப்புள்ள இராணுவ தளவாடங்களை வழங்க அமெரிக்க அதிபர் ஜோ பைடன் அனுமதி வழங்கியிருந்தார்.

அதன் பின்னர், ஏப்ரலில் 500 மில்லியன் டாலர் நிதியை உக்ரைனுக்கு வழங்குவதாக அறிவித்தது. தொடர்ந்து, ஜூலை யில் உக்ரைனுக்கு மேலும் 820 மில்லியன் மதிப்பிலான இராணுவ உதவிகளை அமெரிக்கா தரப்பு செய்திருக்கிறது.

இதனைத் தொடர்ந்து உக்ரைனுக்கு 15 ஸ்கேன் ஈகிள் கண்காணிப்பு ட்ரோன் கள், 40 கண்ணிவெடி அகற்றும் வாகனங்கள், 2,000 பீரங்கி எதிர்ப்பு குண்டுகள், ஹோவிட்சர் பீரங்கிகள் என 77.5 கோடி டாலர் மதிப்பிலான இராணுவத் தளவாடங்களை அமெரிக்கா, உக்ரைனுக்கு வழங்கியிருக்கிறது.

இவை மாத்திரமல்ல, பீரங்கிகளைத் தாக்கி அழிக்கும் 1,500 ஏவுகணைகள், 1,000 ஜாவ்லின் ஏவுகணைகள், ரேடார் கருவிகளைத் தாக்கி அழிக்கும் 'ஹார்ம்' ஏவுகணைகள் என 1,000 கோடி டாலர் மதிப்பிலான ஆயுதங்களை வழங்குவதாகவும், ஜோ பைடன் அரசு தெரிவித்தது.

கடந்த ஆகஸ்ட் மாதம் சுமார் 500 மில்லியன் டாலர் இராணுவ உதவி வழங்கியிருப்பதாக அமெரிக்கா ஒப்புக் கொண்டிருக்கிறது. தொடர்ந்து, கடந்த செப்டம்பரில் 600 மில்லியன் டாலர் மதிப்பிலான இராணுவத் தளவாடங்கள், ஆயுத உதவிகள், வெடி மருந்துகள், பீரங்கிகள் வழங்குவதாக அறிவித்திருக்கிறது. இதுவரை உக்ரைனுக்கு அமெரிக்கா 15 பில்லியன் டாலருக்கும் அதிகமான ராணுவ உதவிகளைச்



ஜியம், இத்தாலி, பிரான்ஸ், போத்துக்கல், ஸ்பெயின், ஜப்பான், கனடா ஆகிய நாடுகள் உக்ரைனுக்கு வழங்கியுள்ள உதவிகளும் ஏராளம். இவ்வாறாக, குண்டு துளைக்காத உடைகள், எரிபொருள்கள், படைப்பிரிவுகள், வான் பாதுகாப்பு ஏவுகணைகள், வெடிமருந்துகள், ராணுவ ஆலோசனைகள், குளிர்கால உடைகள் இப்படி பல நாடுகளிலிருந்தும் உதவிகள் குவிந்து விட்டன. ஆகவே, உக்ரைன் தாக்குதலை எதிர்கொள்ள முடியாமல் ரஷ்யா திணறுகிறது. உக்ரைன் தொடர்ந்து மிருக பலத்தோடு மோதிக் கொண்டிருக்கிறது.

ஜப்பான் உக்ரைனுக்கு 100 மில்லியன் டாலர் நிதி உதவி வழங்குவதாக அறிவித்தது. ஜப்பானில் கோடெஸ்வரரான ஹிரோஷி மிகிதானி என்பவர் உக்ரைனுக்கு 8.7 மில்லியன் டாலர் நன்கொடையாக வழங்கியிருக்கிறார். உக்ரைன் என்னும் சிறிய நாடு ரஷ்யாவைத் துணிச்சலோடு எதிர்த்து நிற்பதற்குக் காரணம் பலமிக்க நாடுகளின் உதவிகளே.

ராணுவத்தை வலிமையாக்க தொழில் நுட்ப ஆயுத உதவி, காயம் பட்டவர்களுக்கு சிகிச்சை அளிக்க மருந்துவ உதவி, சீரழியும் பொருளாதாரத்தை மீட்டெடுக்க நிதியுதவி, கடனுதவி என உலக நாடுகள் உக்ரைனுக்கு வாரி வழங்கும் உதவிகளால்தான் போர்க்களத்தில் ரஷ்யாவுடன் மல்லுக்கட்டும் பேராற்றலை உக்ரைன் பெற்றிருக்கிறது என்று கூறுவது மிகையல்ல.

உக்ரைன் அதிபர் ஜெலன்ஸ்கியிடம் பத்திரிகை நிருபர் ஒருவர், 'உக்ரைன் போர் எப்போது முடிவுக்கு வரும் என்று நினைக்கிறீர்கள்' என்று கேட்டபோது அவர், 'எனக்குத் தெரியாது. போரை நாங்கள் ஆரம்பிக்காத போது போர் எப்போது முடியும் என்று எங்களால் எப்படிச் சொல்ல முடியும்' என்றார்.

உக்ரைனுக்கும் ரஷ்யாவுக்கும் இடையே கடந்த பிப்ரவரி மாதம் போர் தொடங்கியபோது அது இவ்வளவு காலம் நீடிக்கும் என்று எந்த நாடும் எதிர்பார்க்கவில்லை. காரணம், ரஷ்யா உலக வல்லரசு நாடுகளில் ஒன்று. ஆயுத வலிமை மிக்க நாடு. அப்படிப்பட்ட ரஷ்யாவை ஒரு சிறிய நாடான உக்ரைன், நீண்ட நாட்களுக்கு எதிர்த்து நிற்க முடியாது என்று கருதின.

சிறிய நாடான உக்ரைனை எளிதில் வென்றுவிடலாம் என்று எண்ணிய ரஷ்யா, தற்போது உக்ரைன் விவ்வுருபம் எடுத்து நிற்பதைப் பார்த்து அதிச்சியடைந்துள்ளது என்பதே நிதர்சனம். எளிமை யின் வலிமை நிரூபிக்கப்பட்டிருக்கிறது.

உலக நாடுகள் எதிர்பாராத வகையில், ரஷ்யாவை எதிர்த்து உக்ரைன் அதிபர் ஜெலன்ஸ்கி தாக்குப்பிடித்ததோடு அல்லாமல், மேற்கு உக்ரைனில் ரஷ்யா ஆக்கிரமித்திருந்த சில பகுதிகளில் இருந்து அவர்களை விரட்டவும் செய்திருக்கிறார்.

போர் தொடங்கியபோது ரஷ்யா நான்கு முனைகளில் இருந்தும் உக்ரைன் மீது தாக்குதல் நடத்தியது. முக்கியமாக வடக்கில் இருந்து உக்ரைனின் தலை நகரான கீவைத் தாக்கி கைப்பற்ற நினைத்தது. தலைநகரைக் கைப்பற்றினால் அந்நாட்டின் அதிகாரத்தைக் கைப்பற்றி விடலாம் என்பது அதன் கணக்காக இருந்தது.

போரில் தாக்குப்பிடிக்க முடியாமல் உக்ரைன் அடிபணிந்து விடும் என்று ரஷ்யா கணக்கிட்டது. ஆனால், உக்ரைன் பல நாடுகளின் உதவியோடு மிகத் தீவிரமாகப் போரிட்டதன் விளைவாக தனது தலைநகரைத் தக்க வைத்துக் கொண்டது. அதன்மூலம் இப்போது உலகையே வியக்க வைத்துக் கொண்டிருக்கிறது.

மீண்டெழும் உக்ரைன்!

செய்திருப்பது கண்டு ரஷ்யா அதிர்ச்சியில் உறைந்திருக்கிறது. சிறிய நாடான உக்ரைன், பெரிய நாடான ரஷ்யாவை வீழ்த்துவதற்கு பலமான நண்பர்களை உருவாக்கிக் கொண்டிருக்கிறது. இவை மட்டுமல்ல, ஐரோப்பிய ஒன்றியமும் தொடர்ந்து உக்ரைனுக்கு உதவி செய்து வருகிறது. கடந்த மார்ச் மாதம் உக்ரைனுக்கு

சிறிய ஆகவே, இதுவரை பிரிட்டன், சுமார் 2.3 பில்லியன் பவுண்ட் நிதி உதவியை உக்ரைனுக்கு வழங்கியிருப்பது குறிப்பிடத்தக்கது. இதில் உக்ரைனுக்கு ஆதரவாக இராணுவ உதவி வழங்கிய முதல் நாடு ஸ்வீடன் என்பதை நாம் மறந்து விடக் கூடாது. ஸ்வீடன் அரசாங்கம் உக்ரைனுக்குத் தொடர்ந்து தொழில்நுட்ப உதவிகளையும், இராணுவ உதவிகளையும் செய்துகொண்டேயிருக்கிறது. அதைப்போலவே, பின்லாந்து உக்ரைனுக்கு 2,500 துப்பாக்கிகள், 1,50,000 துப்பாக்கி குண்டுகள், 1,500 பீரங்கி எதிர்ப்பு ஆயுதங்கள், 70,000 உணவுப் பொட்டலங்கள் வழங்கியிருக்கிறது.

நெதர்லாந்து இராணுவ அமைச்சகம், உக்ரைனுக்கு 50 டாங்கி எதிர்ப்புக் கருவிகளையும், 400 ஏவுகணைகளையும், 200 ஸ்டிங்கர் வகை ராக்கெட்டுகளையும் வழங்கியிருக்கிறது. மேலும், பதுங்குபுகைகளைக் கண்டறியும்

தானியங்கி ரோபோக்கள், ரேடார் கருவிகள், அதிநவீன துப்பாக்கிகள், கையெறி குண்டுகள் ஆகியவற்றையும் நெதர்லாந்து, உக்ரைனுக்கு வழங்கியிருக்கிறது.

ஜெர்மனும் போர் தொடக்கத்திலேயே 1,000 டாங்கி எதிர்ப்புக் கருவிகளையும், 500 ஸ்டிங்கர் வகை ஏவுகணைகளையும், ராணுவத்தின் முக்கியமான தளவாடங்களில் ஒன்றான ஹோவிட்சர் ரக கனரக ஆயுதம் ஐந்தையும் வழங்கியிருக்கிறது. இதனைத் தொடர்ந்து ஒரு பில்லியன் யூரோ நிதி உதவியையும் வழங்கியிருக்கிறது. வான் பாதுகாப்புக் கேடயத்தை ஜெர்மன் பாதுகாப்பு அமைச்சகம் வழங்கியிருப்பது மிகவும் குறிப்பிடத்தக்க ஒன்றாகும்.

இதுபோன்று செக் குடியரசு, பெல்



300 மில்லியன் யூரோ வழங்கியிருப்பதாக ஐரோப்பிய யூனியன் வெளிப்படையாகவே அறிவித்தது. அதைத் தொடர்ந்து உக்ரைன் 450 மில்லியன் யூரோ மதிப்புள்ள ஆயுதங்களை வாங்குவதற்கும், விநியோகிப்பதற்கும் நிதி உதவி செய்திருக்கிறது.

கடந்த செப்டம்பரில் நடந்த கூட்டத்தில், கூடுதலாக 9 பில்லியன் யூரோக்களை ராணுவம் அல்லாத நிதி உதவியாக உக்ரைனுக்கு வழங்க ஐரோப்பிய ஒன்றியம் ஒப்புக்கொண்டிருக்கிறது. உக்ரைன் - ரஷ்யப் போரில் அப்பாவி பொதுமக்கள் பலியாவதை ஒருபோதும் ஏற்றுக் கொள்ள இயலாது என்று இந்தியா அறிவித்து விட்டது.

ஆகவே, ஜி 7 நாடுகளின் கூட்டமைப்பு, 18.4 பில்லியன் அமெரிக்க டாலர்களை உக்ரைனுக்கு வழங்கியிருக்கிறது. பிரிட்டனும் உக்ரைனுக்கு 375 மில்லியன் டாலர் மதிப்பிலான இராணுவ உதவிகளை வழங்கியிருக்கிறது.

இது போதாதென்று, கூடுதலாக ஒரு பில்லியன் பவுண்ட் நிதி உதவியும் வழங்கியிருக்



புலமைச் சிகரம்

தரம் 5 புலமைப் பரிசில் மாணவர்களுக்கான வழிகாட்டி

மாதிரிப் பரீட்சை வினாத்தாள்



37. சம பக்க வடிவமான அறுகோண வடிவம் காணப்படுகின்றது. இதனை அமைக்கப் பொருத்தமான கம்பித் துண்டுகள் எது?




38. காட்டப்பட்டுள்ள திசையில் இருந்து பார்ந்தும்போது தோன்றும் விதம் யாது?



39. 3 4 3 = 15 இங்கு ஆகிய குறியீட்டைக் காட்டும் சரியான கணித குறியீட்டிணைக் காட்டும் விடை யாது?



40.



01) பின்வரும் பந்தியை வாசியங்கள்.

காலிக்கோட்டையானது போர்த்துக்கேயரால் அமைக்கப்பட்ட மிகப் பழமையான கோட்டையாகும். இது பார்ப்பதற்கு கம்பீரமாக இருந்தது. அதன் நுழைவாயில் வழியாக உள்ளே நுழைந்தோம். அங்கே புராதன ஆயுதங்கள், பல்வேறு கடைத்தொகுதிகள் என்பன காணப்பட்டன. அவற்றைப் பார்வையிட்டபடியே கோட்டையின் மேற்பகுதிக்கு வந்தோம். ஆகா! மதிலின் மேல் மோதும் கடலையின் அழகே அழகுதான்! காலி நகரின் அழகு எம்மைப் பரவசப்படுத்தியது.

பந்தியைத் துணையாகக் கொண்டு விடை எழுதுக.

- i) பார்ப்பதற்கு கம்பீரமாக இருந்தது எது?
- ii) "நவீன" என்பதன் எதிர்க்கருத்து யாது?
- iii) அ:றிணை, படர்க்கை, பன்மை வினைச்சொல் ஒன்று எழுதுக.

- iv) "எழில்" என்ற சொல்லின் ஒத்தகருத்துச் சொல்லை எழுதுக.
- v) எம்மைப் பரவசப்படுத்தியது எது?
- vi) இடப்பெயர் ஒன்று எழுதுக.

(6 புள்ளிகள்)

02) அ:றிணை நிகழ்கால பன்மை வினைச்சொல்லைத் தெரிவுசெய்து அதன் கீழே கோடிடுக.
i) பறந்தன ii) குடிக்கின்றது iii) விழுகின்றன

(1 புள்ளி)

03) தரப்பட்டுள்ள சொற்களை ஒழுங்குபடுத்திக் கருத்துள்ள வாக்கியம் ஒன்று எழுதுக.
சிறப்புடன் / செய்தனர் / பொறுப்புக்களை / அனைவரும் / தமது / மிகவும்

(1 புள்ளி)

04) பின்வரும் ஒவ்வொரு வாக்கியத்திலும் எழுவாய் பயன்னைத் தொடர்பு சரியாயின் (✓) எனவும் பிழையாயின் (✗) எனவும் எதிரே உள்ள அடைபுகுறிக் குள் அடையாளம் தீடுக.

- i) அம்மாவுடன் தம்பி சென்றது. ()
- ii) மாணவர்கள் பாடசாலைக்குச் செல்வார்கள். ()
- iii) புறாக்கூட்டம் பறந்தன. ()
- iv) ஒவ்வொரு பறவையும் அழகானவை. ()

(4 புள்ளிகள்)

05) பொருத்தமான நிறுத்தக்குறிகளை தீடுக.
ஐயா நீங்கள் எங்கே போக வேண்டும்

(1 புள்ளி)

விடைகள்

- 37. 1 38. 2 39. 1 40. 2
- 01. 1) காலிக்கோட்டை 2) புராதன
3) காணப்பட்டன 4) அழகு
5) காலி நகரின் அழகு 6) காலிக் கோட்டை, காலி, கோட்டை
- 02. விழுகின்றன
- 03. அனைவரும் தமது பொறுப்புக்களை மிகவும் சிறப்புடன் செய்தனர்.
- 04. 1) ✗ 2) ✓ 3) ✗ 4) ✗
- 05. ஐயா, நீங்கள் எங்கே போக வேண்டும்?

05.12.2022 திங்கட்கிழமை		
நேரம்	தரம்	தமிழ்
05.15	தரம்-06	விஞ்ஞானம்
06.00	தரம்-07	கணிதம்
06.45	தரம்-08	விஞ்ஞானம்
07.30	தரம்-09	விஞ்ஞானம்
08.15	தரம்-10	ஆலோசனை
09.00	மாணவர்களுக்கானது	தமிழ்
09.15	க.பொ.த.உயர்தரம்	பொருளியல்
10.15	க.பொ.த.உயர்தரம்	கணிதம்
11.15	க.பொ.த.உயர்தரம்	General knowledge
12.15	General knowledge	General knowledge
12.30	06 TO சாதாரணதரம்	English
01.15	க.பொ.த. சா.தரம்	English
02.00	க.பொ.த. சா.தரம்	தமிழ்
02.45	க.பொ.த. சா.தரம்	ICT
03.30	க.பொ.த சா.தரம்	வரலாறு
04.15	க.பொ.த. சா.தரம்	புவியியல்
05.00	A/Lவினாத்தாள்	Live Telecast உயிரியல்
06.00	தரம்-05	புலமைப்பரிசில்
07.00	A/Lவினாத்தாள்	மறுஒளிபரப்பு உயிரியல்
		மறு ஒளிபரப்பு அனைத்துப்பாடங்களும்
08.00	தரம்- 05	புலமைப்பரிசில்
09.00	க.பொ.த. உயர்தரம்	தமிழ்
10.00	க.பொ.த. உயர்தரம்	பொருளியல்
11.00	க.பொ.த. உயர்தரம்	கணிதம்
12.00	06 TO Learning English	English
12.45	க.பொ.தா சா.தரம்	English
01.30	க.பொ.தா சா.தரம்	தமிழ்
02.15	க.பொ.தா சா.தரம்	ICT
03.00	க.பொ.தா சா.தரம்	வரலாறு
03.45	க.பொ.தா சா.தரம்	புவியியல்
04.30	தரம்-10	விஞ்ஞானம்

05.12.2022 திங்கட்கிழமை		
நேரம்	தரம்	பஞ்சபுராணம்
06.00	பஞ்சபுராணம்	நற்கருணை
06.15	நற்கருணை	நாள் ஒரு திருக்குறள்
06.30	திருக்குறள் பொருள்	கதை
06.45	PLAY GROUP	ஆரம்பநிலை பாடங்கள்
07.30	முன்பள்ளி	சுற்றாடற்கல்வி
08.15	தரம்-01	கணிதம்
09.00	தரம்-02	சுற்றாடற்கல்வி
09.45	தரம்-03	தமிழ்
10.30	தரம்-03	சுற்றாடற்கல்வி
11.15	தரம்-04	தமிழ்
12.30	தரம்-04	சுற்றாடற்கல்வி
01.15	தரம்-05	தமிழ்
02.00	தரம்-05	சுற்றாடற்கல்வி
02.45	புலமைப்பரிசில் பேப்பர்	தமிழ்
03.30	PLAY GROUP	புலமைப்பரிசில் பேப்பர்
04.15	முன்பள்ளி	கதை
05.00	தரம்-01	ஆரம்பநிலை பாடங்கள்
05.15	தரம்-02	English Cartoon
06.00	தரம்-03	கணிதம்
06.45	தரம்-03	சுற்றாடற்கல்வி
07.30	தரம்-04	தமிழ்
08.15	தரம்-04	சுற்றாடற்கல்வி
09.00	தரம்-05	தமிழ்
09.45	தரம்-05	சுற்றாடற்கல்வி
10.30	புலமைப்பரிசில் பேப்பர்	தமிழ்
11.15	தரம்-03	புலமைப்பரிசில் பேப்பர்
12.30	தரம்-03	சுற்றாடற்கல்வி
01.15	தரம்-04	தமிழ்
02.00	தரம்-04	சுற்றாடற்கல்வி
02.45	தரம்-05	தமிழ்
03.30	தரம்-05	சுற்றாடற்கல்வி
04.15	புலமைப்பரிசில் பேப்பர்	தமிழ்
05.00	English	புலமைப்பரிசில் பேப்பர்
05.30	English	CARTOON
		பாட்டு

பெரிய பாரை மீன்களின் பிடிபாடு கிழக்கில் உயர்வு



கல்முனை, டி.செ. 05
திடீர் காலநிலை மாற்றத்தால் பெரியளவிலான பாரை மீன்கள் கல்முனை, மருதமுனை கடலில் பிடிபட்டுள்ளன. இவ்வாறு பிடிபடும் மீன்களால் பல இலட்சம் ரூபாய்களை மீனவர்கள் இலாபமாக ஈட்டியுள்ளனர்.
நேற்றும், நேற்று முன்தினமும் இவ்வாறு மருதமுனை சாய்ந்தமருது மற்றும் கல்முனை பகுதிகளில் பாரை இன மீன்கள் அதிகளவாக கரைவலைகளுக்கு பிடிக்கப்பட்டு விற்பனை செய்யப்பட்டு வருகின்றன.
பெரிய பாரை மீன் ஒன்று 1500 முதல் 1800 ரூபாய் வரை விற்பனையாகிறது. இதேசமயம், சும்பிளா, வளையா போன்ற மீன்களும் அதிகளவில் பிடிபடுகின்றன. கிலோ 400, 600 ரூபாய் என்றளவில் இந்த மீன்கள் விற்பனை செய்யப்படுகின்றன என்பது குறிப்பிடத்தக்கது. (ஐ -01)

தமிழ்த் தேசியக் கூட்டமைப்பின் நிலைப்பாட்டை வரவேற்கிறோம்!

சிறீ லங்கா முஸ்லிம் காங்கிரஸ்

மட்டக்களப்பு, டி.செ. 05
மலையக மக்களையும் முஸ்லிம் மக்களையும் பிரதிநிதித்துவம் செய்யும் அரசியல் கட்சிகளுடன் தனித்தனியாக பேச்சுகளை நடத்துவதற்கு தமிழ்த் தேசிய கூட்டமைப்பு முன்வந்துள்ளமையை வரவேற்பதாக சிறீலங்கா முஸ்லிம் காங்கிரஸின் பொதுச் செயலாளரும் ஜனாதிபதி சட்டத்தரணியுமான நிசாம் காரியப்பர் தெரிவித்துள்ளார்.



தேசிய இனப் பிரச்சனைகளை தீர்வு தொடர்பில் ஜனாதிபதியுடன் பேச்சுக்கு செல்வதற்கு முன்பாக, மலையகக் கட்சிகளையும் முஸ்லிம் கட்சிகளையும் தனித்தனியாக சந்தித்து பேச்சுக்களை முன்னெடுப்பதற்கு தமிழ்த் தேசியக் கூட்டமைப்பு தயாராகி வருகின்றது.
இந்நிலையில் தமிழ்த்

தேசிய கூட்டமைப்பின் இந்த நிலைப்பாடு தொடர்பில், சிறீலங்கா முஸ்லிம் காங்கிரஸின் பொதுச் செயலாளரும் ஜனாதிபதி சட்டத்தரணியுமான வாறு தெரிவித்தார்.
மேலும், மலையக மக்களையும் முஸ்லிம் மக்களையும் பிரதிநிதித்துவம் செய்யும் அரசியல் கட்சிகளுடன் தனித்

தனியாக பேச்சுக்களை நடத்துவதற்கு தமிழ்த் தேசிய கூட்டமைப்பு முன்வந்தமையை நாம் வரவேற்கின்றோம்.
இந்த நடவடிக்கைக்கு ஒத்துழைப்பு வழங்கி செயற்படுவதற்கு முஸ்லிம் காங்கிரஸ் தயாராக உள்ளது. எனினும், அதற்கான அழைப்பு எமக்கும் இன்னும் விடுக்கப்படவில்லை - என்றார். (ஐ)

பெண்கள்மீதான வன்முறைகளை ஒழிக்கும் செயல்திட்டம் ஆரம்பம்!



மட்டக்களப்பு, டி.செ. 05
பெண்களுக்கு எதிரான வன்முறைகளை இல்லாதொழிக்கும் 16 நாள் செயல்பாட்டின் ஆரம்ப நிகழ்வு நேற்று முன்தினம் மண்டீர் மதியொளி விளையாட்டு மைதானத்தில் நடைபெற்றது.
இதன்போது, சமூகத்தில் பல சவால்களை எதிர்கொண்டு தங்கள் சமுதாயத்தில் சிறந்து விளங்கும் சாதனை பெண்களை கௌரவிக்கும்

நிகழ்வும் நடைபெற்றது.
தொடர்ந்து பெண்களுக்கு எதிரான வன்முறை தொடர்பான விழிப்புணர்வு வீதி நாடகமும், விழிப்புணர்வு நடைபவனியும் நடைபெற்றன.
நடைபவனியானது மைதானத்தில் இருந்து ஆரம்பமாகி மண்டீர் பாலமுனை பாடசாலை சந்தியால் திரும்பி மீண்டும் மைதானத்தை வந்தடைந்தது. இந்த நிகழ்வில் நூற்றுக்கணக்கான வர்கள் பங்கேற்றனர். (ஐ)

போதைப்பொருட்களுடன் பெண் ஒருவர் கைதானார்!

மட்டக்களப்பு, டி.செ. 05
வாழைச்சேனையில் ஹெரோயின் மற்றும் ஐஸ் போதைப்பொருட்களுடன் பெண் ஒருவர் விசேட அதிரடிப் படையினரால் கைது செய்யப்பட்டுள்ளார்.
இராணுவ புலனாய்வுப் பிரிவுக்கு கிடைக்கப்பெற்ற தகவலின் அடிப்படையில் வாழைச்சேனை - பிறைந்துறைச்சேனையில் வைத்து குறித்த பெண் களுவாஞ்சிகுடி விசேட அதிரடிப்படையினரால் கைது செய்யப்பட்டுள்ளார்.

குறித்த பெண்ணிடமிருந்து 1.4 கிராம் ஐஸ், 8 கிராம் ஹெரோயின் போதைப்பொருட்கள் கைப்பற்றப்பட்டுள்ளன என்று வாழைச்சேனை பொலிஸார் தெரிவித்தனர்.
கைப்பற்றப்பட்ட போதைப்பொருட்களின் பெறுமதி 4 இலட்சத்து 25 ஆயிரம் ரூபாய் என்றும் தெரிவிக்கப்பட்டது.
கைது செய்யப்பட்ட பெண் வாழைச்சேனை பொலிஸாரிடம் ஒப்படைக்கப்பட்டுள்ளார். அவரை நீதிமன்றில் முற்படுத்த நடவடிக்கை எடுக்கப்பட்டுள்ளது. (ஐ)

டெங்கு பரவும் விதத்தில் சூழல் 25 பேருக்கு சிவப்பு எச்சரிக்கை!

அக்கரைப்பற்று, டி.செ. 05
டெங்கு பரவும் விதத்தில் தமது சுற்றுப்புறத்தை வைத்திருந்த 25 பேருக்கு சிவப்பு அறிவித்தல் விடுக்கப்பட்டுள்ளதாக அட்டாணைச்சேனை சுகாதார மருத்துவ அதிகாரி ஏ. எம். இஸ்மாயில் தெரிவித்தார்.
அட்டாணைச்சேனை சுகாதார மருத்துவ அதிகாரி பிரிவில் சனிக்கிழமை மேற்கொள்ளப்பட்ட டெங்கு ஒழிப்பு நடவடிக்கையின்போதே இந்த எச்சரிக்கை விடுக்கப்பட்டது.
இதன்போது, சுமார் 250 வீடுகள் பரிசோதிக்கப்பட்டன என்றும், இதில் டெங்கு நுளம்பு பரவக் கூடிய இடங்களாக அடையாளம் காணப்பட்ட 25 வீட்டு உரிமையா



ளர்களுக்கு எச்சரிக்கை விடுக்கப்பட்டது என்றும் தெரிவிக்கப்பட்டது. (ஐ)

அரியவகை கொடுப்புலி திருமலையில் சிக்கியது

திருகோணமலை, டி.செ. 05
அரியவகை பூனை இனமான கொடுப்புலி (மீன்பிடி பூனை - The Fishing Cat) திருகோணமலை மூதூரில் சிக்கியது.
இந்தப் பூனை வனஜீவராசிகள் திணைக்களத்திடம் ஒப்படைக்கப்பட்டுள்ளது.
இந்தப் பூனை நீண்டகாலமாக அப்பகுதிகளில் கோழி உள்ளிட்ட வளர்ப்பு பிராணிகளை வேட்டையாடி வந்தது என்றும் கூறப்படுகின்றது.
செம்பட்டியலில் இடம்பெற்றுள்ள இந்தப் பூனை இனம் சதுப்பு நிலங்களில் வாழ்கின்றது. இது சாதாரண பூனைகளை விட இரு மடங்கு பெரியது என்பது குறிப்பிடத்தக்கது. (ஐ-01)



கொங்கோவில் தாக்குதல் 100 பொது மக்கள் மரணம்!



கின்ஷாசா, டி.செ. 05
கொங்கோ ஜனநாயகக் குடியரசிலுள்ள கிராமமொன்றில் ஆயுதக் குழு ஒன்றால் நூற்றுக்கும் அதிகமானோர் கொல்லப்பட்டனர் என்று அந்நாட்டு அரசாங்கம் தெரிவித்துள்ளது. இதனால், 3 நாட்களுக்கு துக்கம் அனுஷ்டிக்கப்படுகிறது. கீஷிஷே எனும் கிராமத்தில் எம் 23 (மார்ச் 23) எனும் ஆயுதக் குழு கடந்த வியாழக் கிழமை தாக்குதல் நடத்தியது என்று கூறப்படுகின்றது. இந்த சம்பவத்தில் 50 பேர் பலியானதாக முன்னர் அறிவிக்கப்பட்டிருந்தது. எனினும், நூற்றுக்கும் அதிகமானோர் உயிரிழந்தனர் என்று அந்த நாட்டு அரசாங்கம் பின்னர் அறிவித்தது. மார்ச் 23 இயக்கமானது

டுட்சி இன கிளர்ச்சியாளர்கள் குழுவாகும். இந்த இயக்கம் கடந்த வருடம் நவம்பர் மாதம் மீண்டும் ஆயுத போராட்டத்தை ஆரம்பித்ததுடன், உகண்டா எல்லையுள்ள புனாகனா நகரை கடந்த ஜூன் மாதம் கைப்பற்றியிருந்தது. நவம்பர் 23ஆம் திகதி இணக்கம் காணப்பட்ட போர் நிறுத்தத்தை இத்தாக்குதல் மீறுவதாக உள்ள என கொங்கோ ஜனநாயகக் குடியரசின் இராணுவம் தெரிவித்துள்ளது. இதேவேளை, இந்தக் குற்றச்சாட்டு அடிப்படையற்றது என எம்23 இயக்கம் மறுத்துள்ளதுடன், தான் பொதுமக்களை இலக்கு வைக்கவில்லை எனவும் கூறியுள்ளது. (ஐ)

சீனாவிலிருந்து வெளியேற அப்பிள் நிறுவனம் முடிவு?

பீஜிங், டி.செ. 05
சீனாவில் இருந்து தனது தயாரிப்பை வேறு நாட்டுக்கு மாற்றுவது குறித்து அப்பிள் நிறுவனம் ஆலோசித்து வருகிறது. சீனாவில் கடந்த சில வாரங்களைக் கொரோனா தொற்று பரவல் அதிகரித்து வருகிறது. இதன் காரணமாக அங்கு கடுமையான கட்டுப்பாடுகள் நடைமுறைப்படுத்தப்பட்டன. இதனால் அதிருப்தியடைந்த மக்கள் கொரோனா கட்டுப்பாடுகளுக்கு எதிர்ப்பு தெரிவித்து போராட்டத்தில் ஈடுபட்டனர். தலைநகர் பீஜிங், ஷாங்காய் உள்ளிட்ட நகரங்களில் மக்கள் தொடர்ச்சியாக வீதிகளில் இறங்கிப் போராடினர். பல இடங்களில் பொலிஸாருக்கும்

போராட்டக்காரர்களுக்கும் இடையே மோதல்கள் ஏற்பட்டன. இதைத் தொடர்ந்து அங்கு ஊரடங்கு உத்தரவு பிறப்பிக்கப்பட்டது. இந்நிலையில், பிரபல கைபேசி தயாரிப்பு நிறுவனமான அப்பிள் தனது தயாரிப்புகளை வேறு நாட்டுக்கு மாற்ற ஆலோசித்து வருகிறது. சீனாவில் தொடரும் கட்டுப்பாடுகளால் அதன் உற்பத்தி குறைந்ததும் - ஏற்றுமதி பாதிக்கப்பட்டமையுமே இதற்கு காரணம் என்று அந்த நிறுவனம் தெரிவித்துள்ளது. மேலும், தனது தயாரிப்புகளை இந்தியா அல்லது வியட்நாமில் நிறுவுவதற்கும் அப்பிள் நிறுவனம் ஆலோசித்துள்ளது. (ஐ)

சீனாவில் கொரோனா தொற்றால் 20 இலட்சம் பேர் பலியாக நேரலாம்!

பீஜிங், டி.செ. 05
சீனாவில் கொரோனா கட்டுப்பாடுகளை தளர்த்தினால் 20 இலட்சத்துக்கும் மேற்பட்டோர் உயிரிழக்க நேரிடும் - இவ்வாறு சீனாவின் குவான்சி மாகாண நோய் கட்டுப்பாட்டு மையத்தின் தலைவர் ஜோ ஜியாடாங் தெரிவித்துள்ளார். கடந்த 3 ஆண்டுகளாக கொரோனா தொற்றை சந்தித்து வரும் சீனாவில் தற்போது என்னுமில்லாதவாறு கொரோனா தொற்று அதிகரித்துள்ளது. இந்நிலையில், தீவிர கொரோனா கட்டுப்பாடுகள் ஊரடங்கால் வெறுப்படைந்த சீன மக்கள் அரசாங்கத்துக்கு எதிராக தீவிர



போராட்டத்தில் கடந்த ஒரு வாரமாக ஈடுபட்டுள்ளனர். சீனாவின் பீஜிங் நகரில் உள்ள தியன்மென் சதுக்கத்தில் கடந்த 1989ஆம் ஆண்டு நடந்த போராட்டத்துக்குப்பின், சீனாவில் தற்போது தான் மக்கள் மிகப் பெரியளவில் போராட்டத்தில் குதித்துள்ளனர். இதனால் தீவிர கொரோனா கட்டுப்பாடுகளையும் ஊரடங்கு விதிமுறைகளையும் சீன அதிகாரிகள் தளர்த்த தொடங்கியுள்ளனர். சீனாவின் குவான்சி மாகாண நோய் கட்டுப்பாட்டு மையத்தின் தலைவர் ஜோ ஜியாடாங் அளித்துள்ள பேட்டியில்,

“சீனாவில் கொரோனா கட்டுப்பாடுகளை தளர்த்தினால் 20 இலட்சத்துக்கும் மேற்பட்டோர் உயிரிழக்க நேரிடும். கொரோனா பாதிப்பு எண்ணிக்கை 23 கோடியாக அதிகரிக்கும்” என கூறியுள்ளார். “நேச்சர் மெடிசன்” என்ற இதழில் அமெரிக்க ஆராய்ச்சியாளர்கள் அளித்துள்ள பேட்டியில், “தடுப்பூசி செலுத்தும் நடவடிக்கைகளை சீன அரசு தீவிரப்படுத்தாமல், கொரோனா கட்டுப்பாடுகளை நீக்கினால், 15 இலட்சத்துக்கும் மேற்பட்டோர் உயிரிழப்பர்” என கூறியுள்ளார். (ஐ)

உக்ரைன் மீதான போர் தொடரும்!

ரஷ்ய ஜனாதிபதி

மொஸ்கோ, டி.செ. 05
உக்ரைன் மீதான போர் தவிர்க்க முடியாதது. தாக்குதல் தொடரும் என்று ரஷ்ய ஜனாதிபதி புடின் அறிவித்துள்ளார்.



உக்ரைன் மீதான போரை முடிவுக்குக் கொண்டு வருவதற்கு ரஷ்ய ஜனாதிபதியை சந்தித்து பேசத் தயார் என்று அமெரிக்க ஜனாதிபதி கூறியிருந்தார். இதற்கு பதிலளிக்கும் விதமாகவே ரஷ்ய ஜனாதிபதி மேற்கண்டவாறு கூறினார். மேலும், சமரசப் பேச்சுக்கான அமெரிக்காவின் நிபந்தனைகளை ஏற்கப் போவதில்லை என்றும் மேற்கத்தைய நாடுகளின் அழிவுகரமான கொள்கைகளே போருக்கு வித்திட்டது எனவும் புடின் குறிப்பிட்டுள்ளார். (ஐ)

திருமணத்துக்கு புறம்பான உறவு வைத்திருந்தால் சிறை தண்டனை!

ஜகார்த்தா, டி.செ. 05
திருமணத்துக்கு அப்பால்பட்ட பாலியல் உறவுக்கு தடை விதிக்கும் சட்டம் இந்தோனேசிய பாராளுமன்றத்தில் நிறைவேற்றப்பட்டுள்ளது. இந்தோனேசியாவில் திருமணத்துக்கு அப்பாலான பாலியல் உறவை தண்டனைக்குரிய குற்றமாக அறிவிக்கும் சட்டம் கடந்த 2019ஆம் ஆண்டு அந்நாட்டு பாராளுமன்றத்தில் கொண்டு வரப்பட்டது. அப்போது அந்த சட்டத்துக்கு எதிர்ப்பு தெரிவித்து, பெரும் போராட்டங்கள் வெடித்தன. இதனால் அந்த சட்டம் அமுலுக்கு வருவது நிறுத்திவைக்கப்பட்டது. இந்நிலையிலேயே, இந்தோனேசிய நாடாளுமன்றத்தில் திருமணத்துக்கு அப்

இந்தோனேசியாவில் சட்டம் பாலான பாலியல் உறவுக்கு தடை விதிக்கும் சட்டம் மீண்டும் கொண்டுவரப்பட்டுள்ளது. இந்த சட்டம் எதிர்வரும் 15ஆம் திகதி நிறைவேற்றப்படும் என அந்த நாட்டின் நீதி அமைச்சர் எட்வர்ட் உமர் ஷெரீப் ஹியாரிஜ் தெரிவித்துள்ளார். இந்த சட்டம் திருமணத்துக்கு அப்பால் பாலியல் உறவு வைத்துக்கொள்வதும், திருமணத்துக்கு முன் இணைந்து வாழ்வதும் சட்டவிரோதமானது என்றும் இந்த சட்டத்தின் கீழ் கைது செய்யப்படுபவர்களுக்கு ஓராண்டு சிறை தண்டனை விதிக்கப்படும் என்றும் உமர் கூறியுள்ளார். (ஐ)

ஏழு பல்கலை. மாணவர்களுக்கு மியன்மாரில் மரண தண்டனை!

யங்கூன், டி.செ. 05
மியன்மாரில் 7 பல்கலைக்கழக மாணவர்களுக்கு மரண தண்டனை விதிக்கப்பட்டுள்ளது. வங்கிக் கொள்ளை தொடர்பாக அவர்களுக்கு அந்த தண்டனை விதிக்கப்பட்டதாகக் கூறப்படுகிறது. எனினும், மக்களால் தேர்ந்தெடுக்கப்பட்ட ஜனநாயகக் கட்சித் தலைவர் ஆங்சான் சூசியின் அரசாங்கத்தைக் கவிழ்த்து விட்டு, இராணுவம் கடந்த ஆண்டு ஆட்சியைக் கைப்பற்றியதிலிருந்து, தங்களுக்கு எதிரானவர்களை அடக்குவதற்கு மரண தண்டனையை



இராணுவம் ஆயுதமாகப் பயன்படுத்துவதாக ஐ. நா. சபை குற்றம் சாட்டியுள்ளது.

சுற்றுலா வீசாவில் ஆட்களை அனுப்பிய 400 நிறுவனங்களின் உரிமங்கள் கிரத்து!

அமைச்சர் மனுஷ நாணயக்கார



டணமும் அதிகரிக்கப்படவுள்ளதாகவும் அமைச்சர் தெரிவித்துள்ளார். (ஐ)

கொழும்பு, டி.செ. 05
சுற்றுலா வீசாவில் ஆட்களை வெளி நாடுகளுக்கு அனுப்பி, அது தொடர் பான தகவல்களை சமர்ப்பிக்கத் தவறிய 400 வெளிநாட்டு வேலைவாய்ப்பு நிறுவனங்களின் உரிமம் கிரத்து செய்யப்பட்டுள்ளது என்று தொழில் அமைச்சர் மனுஷ நாணயக்கார தெரிவித்தார். தொழில் மற்றும் வெளிநாட்டு

அமைச்சின் விவகாரங்கள் தொடர்பில் இன்று இடம்பெற்ற வரவு - செலவுத் திட்டம் மீதான விவாதத்தில் கலந்துகொண்டு உரையாற்றிய போதே அவர் இந்த விடயத்தைக் கூறினார். அத்துடன், நாட்டுக்கு அனுப்பப்படும் டொலரை உண்டியல் முறை

மூலம் பெற்றுக்கொண்டு உரியவர்களுக்கு வழங்கும் நிறுவனங்களுக்கும் இடைக்கால தடை விதிக்கப்பட்டுள்ளதாக அவர் கூறினார். வெளிநாட்டு வேலைவாய்ப்பு முகவர் நிறுவனங்களுக்கு வழங்கப்படும் அனுமதிப் பத்திரத்துக்கான கட

மின்சாரக் கட்டணம் அதிகரிப்பால் நலிவடையும் ஆடை கைத்தொழில்!

கொழும்பு, டி.செ. 05
மின் கட்டணத்தை மீண்டும் உயர்த்தினால் ஆடைத் தொழில் முற்றிலும் நலிவடையும் என வந்தக மண்டல ஊழியர்களின் தேசிய மையம் கூறுகிறது. ஆடைத் துறையில் உள்ள பல பெரிய கைத்தொழில் நிறுவனங்கள் நாட்டிலிருந்து வெளியே ஏற்கனவே தீர்மானித்துள்ளன என்று அதன் அழைப்பாளர் காமினி ரத்நாயக்க தெரிவித்துள்ளார். பல ஆடைத் தொழிற்சாலைகள் இம்மாத இறுதியில் நாட்டை விட்டு வெளியேறத் தீர்மானித்துள்ளன.



தற்போதைய சூழ்நிலையில் ஊழியர்கள் வேலை இழக்கும் அபாயம் ஏற்பட்டுள்ளது - என்றும் அவர் கூறினார். இலங்கை மின்சார சபைக்கு ஏற்படும் நடத்தை குறைக்கும் வகையில் ஜனவரி மற்றும் ஜூன் மாதங்களில் மீண்டும் மின்சார கட்டணத்தை அதிகரிக்க அரசாங்கம் தயாராக இருக்கிறது. இதற்கு அமைச்சர்கள் குழுவின் ஒப்புதல் ஏற்கனவே கிடைத்துள்ளதாக ஏற்கனவே அறிவிக்கப்பட்டது என்பது குறிப்பிடத்தக்கது. (ஐ)

போசாக்கு குறைபாடு பாதிப்பு; 30,000 சிறுவர்கள் அடையாளம்!

கொழும்பு, டி.செ. 05
நாடு முழுவதும் போசாக்கு குறைபாட்டுடன் சுமார் 30 ஆயிரம் சிறுவர்கள் அடையாளம் காணப்பட்டுள்ளனர் என்று சுகாதார அமைச்சு தெரிவித்தது. குறித்த சிறார்களின் போசாக்கு மட்டத்தை அதிகரிப்பதற்கு 500

மில்லியன் ரூபாய் நிதி ஒதுக்கப்பட்டுள்ளதாக சுகாதார அமைச்சின் செயலாளர் ஜானக சந்திரகுப்த குறிப்பிட்டார். அத்துடன், போசாக்கு உணவு அடங்கிய பொதிகளையும் வழங்குவதற்கு திட்டமிட்டுள்ளதாக அவர் மேலும் கூறினார். (ஐ)

சிறுமி துஷ்பிரயோகம்; கைதானார் தாத்தா!

கொழும்பு, டி.செ. 05
14 வயதான சிறுமி ஒருவர் தனது தாத்தாவால் பாலியல் துஷ்பிரயோகத்துக்கு உள்ளாக்கப்பட்டுள்ளார் என்று பொலிஸ் நிலையத்தில் முறைப்பாடு செய்யப்பட்டுள்ளது. அநுராதபுரம் கல்னேவ - ஹூரி கல்வெவ பிரதேசத்தில் இடம்பெற்றுள்ள இந்தச் சம்பவம் தொடர்பில் மேலும் அறிய வருவதாவது, தாத்தா முறையான 60 வயது நபர்

சிறுமியின் வீட்டில் சில நாட்கள் தங்கியிருந்துள்ளார். அந்தச் சமயம் அவர் சிறுமியை பலமுறை துஷ்பிரயோகத்துக்கு உட்படுத்தியுள்ளார் என்று விசாரணைகளில் தெரிய வந்துள்ளது. நேற்று முன்தினம் சனிக்கிழமை குறித்த நபரை பொலிஸார் கைது செய்துள்ளனர். அவரை நீதிமன்றில் முற்படுத்த நடவடிக்கை எடுத்துள்ளதாகவும் தெரிவித்தனர். (ஐ)

யானை - மனித மோதலில் 127 பேர், 395 யானைகள் பலி!

கொழும்பு, டி.செ. 05
வருடத்தின் இதுவரையான காலப்பகுதியில் யானை - மனித மோதல்களில் 127 பேர் உயிரிழந்தனர். அத்துடன், 395 யானைகள் உயிரிழந்தன என்று விவசாய, வனஜீவராசிகள் மற்றும் வன வள பாதுகாப்பு அமைச்சர் மசிந்த அமரவீர தெரிவித்தார். அவர் நடத்திய செய்தியாளர் சந்திப்பிலேயே அவர் மேற்கண்டவாறு கூறினார். மேலும், அநுராதபுரம் மாவட்டத்தில் யானை - மனித மோதல் அதிகரித்து செல்கின்றமை தொடர்பில் அதிக கவனம் செலுத்தப்படுவதாக அவர்

தெரிவித்தார். நாட்டில் யானைகள் நடமாடும் 16 இடங்களில் மனிதர்களின் செயல்பாடுகளால் தடைகள் ஏற்படுத்தப்பட்டுள்ளன என்றும் தெரிவிக்கப்பட்டது. அநுராதபுரம் மாவட்டத்தில் யானைகள் அதிகளவில் நடமாடும் 5 இடங்கள் அடையாளம் காணப்பட்டுள்ளன. அங்கு யானைகளின் நடமாட்டத்துக்கு மனித செயல்பாடுகளால் இடையூறு ஏற்பட்டுள்ளமையால், யானை - மனித மோதல்கள் அதிகரித்துள்ளன என்றும் தெரிவிக்கப்பட்டது. (ஐ)

முட்டையின் விலை 80 ரூபாயை எட்டும்!

அரசு கால்நடை மருத்துவர் சங்கம்

கொழும்பு, டி.செ. 05
எதிர்வரும் பண்டிகைக் காலத்தில் முட்டை நுகர்வு அதிகரிக்கும் என்பதால் முட்டை ஒன்றின் விலை 80 ரூபாயை தாண்டும் என அரசு கால்நடை வைத்திய அதிகாரிகள் சங்கத்தின் தலைவர் கால்நடை மருத்துவர் சிசிர தெரிவித்தார். அரசு கால்நடை மருத்துவர்கள் சங்கத்தின் 32வது வருடாந்த மாநாட்டில் பேசுகையிலேயே அவர் இவ்வாறு தெரிவித்தார். "தற்போது முட்டையின் தேவை வேகமாக குறைந்துள்ளதால் சந்தையில் முட்டை விலை 50-60 ரூபாய் என்ற அளவில் உள்ளது. ஆனால், வருங்காலத்தில் முட்டை நுகர்வு அதிகரிப்பதால், முட்டையின் விலை வேகமாக அதிகரிக்கலாம். உணவுப் பாதுகாப்பை அடைவது இன்று பெரும் சவாலாக மாறியுள்ளது. இன்று நாம் குழந்தைகளின் ஊட்டச்சத்து குறைபாடு, மற்றும் உணவு பற்றாக்குறை பற்றி பேச வேண்டும். இந்தப் பிரச்சனை சிறு குழந்தை, கர்ப்பவதி தாய் மற்றும் பாலூட்டும் தாய் ஆகியோரை பாதித்துள்ளது. இன்று புரதச் சத்து நிறைந்த உணவுப் பொருட்களின் விலையேற்றமும், தேவையை பூர்த்தி செய்ய முடியாத நிலையும் பெரும் பிரச்சனையாக மாறியுள்ளது. மக்களுக்குத்



தேவையான விலங்கு புரதங்களைத் தடையின்றி வழங்குவது கால்நடை உற்பத்தி மற்றும் சுகாதாரத் துறையின் அனைத்துப் பிரிவுகளின் பொறுப்பாகும். ஆனால், அதிகாரிகளின் பிரச்சனைகளை விவாதிக்க மட்டுமே மாநாடுகள் உள்ளன. உணவுப் பாதுகாப்பை உறுதிப்படுத்தும் திட்டம் அவர்களிடம் இல்லை. அத்தகைய திட்டம் செயல்படுத்தப்பட்டால், அவர்களுக்கு தேவையான தொழில்நுட்ப ஆதரவை வழங்க நாங்கள் தயாராக இருக்கிறோம். மின் கட்டணம், எரிபொருள் விலை, மூலப் பொருட்களின் விலை உயர்வு போன்றவற்றால், சிறு, கோழி மற்றும் பால் பண்ணையாளர்கள் கடும் நெருக்கடியில் உள்ளனர். இந்த நேரத்தில்தான் கால்நடை மருத்துவர்கள் அவர்களுக்குத் தேவையான தொழில்நுட்ப ஆலோசனைகளை வழங்கி அவர்களை ஊக்குவிக்க வேண்டும். ஆனால், அந்த பணிகளை மேற்கொள்ள கள அலுவலர்களுக்கு வாரத்துக்கு 4 லீற்றர் பெற்றோலே வழங்கப்படுகிறது. கள அதிகாரிகளை பாதிக்கும் இப்பிரச்சனைகளுக்கு விரைந்து தீர்வு காணாவிட்டால், எதிர்காலத்தில் உணவு பாதுகாப்புக்கு பெரும் சிக்கல் ஏற்படும் - என்றார். (ஐ)

உங்கள் துயரங்களை பகிர்ந்துகொள்ள யாழ்ப்பாணத்திலிருந்து ஒரு தளம்

துயர் நெற்
THUYAR.NET

துயர் நெற்றில் பிரசுரமாகும் அனைத்து விளம்பரங்களும் யாழ்ப்பாணத்திலிருந்து வெளிவரும்

ஈழநாடு
Eelanadu

ஈழநாடு தினசரியிலும் வெளியிடப்படும் யாழ்ப்பாணத்திலிருந்து ஒளிபரப்பாகும்

DAN NEWS

லான் நியூஸ் தொலைக்காட்சியிலும் ஒளிபரப்பாகும்

thuyar.net
விபரங்களுக்கு: Tel: 0094 752 225 225

நாம் அறியாமல் தவறிகழ்த்துவிட்டோம் இளையோரிடம் மன்னிப்பு கேட்கிறோம்!

கொழும்பு, டி.செ. 05

உலகத்திடம் கையேந்தி கொண்டிருக்கும் துரதிர்ஷ்டவசமான நாடாக இலங்கை மாறும் நிலைமை ஏற்படுவதற்கு நாமும் காரணமாகியுள்ளோம். அறியாமல் இழைத்த இந்த தவறுக்காக முதியோரிடத்திலும் இளைஞர்களிடத்திலும் மன்னிப்பு கோருகின்றோம். கபட குணமும் சுயநலமும் கொண்ட அரசியல்வாதிகளால் ஏமாற்றப்பட்டு நாம் இந்த நிலைமை உருவாகக் காரணமாகிவிட்டோம் என்று ஓமல்பே சோபித தேரர் குறிப்பிட்டார். சர்வதேச மாற்று திறனாளிகள் தினத்தன்று எம்பிலிபிட்டியில் நடைபெற்ற நிகழ்வில் கலந்து கொண்டு பேசியபோதே அவர் மேற்கண்டவாறு கூறினார். நாட்டிலுள்ள முதியோரிடத்திலும் இளைஞர்களிடத்திலும் மன்னிப்பு கோருகின்றோம். இவ்வாறான துர


திர்ஷ்ட நிலைமை இந்நாட்டில் ஏற்படுவதற்கு நாமும் பங்களித்திருக்கின்றோம் என்பதற்காகவே இவ்வாறு மன்னிப்பு கோருகின்றோம். உண்மையில் அறியாமலேயே நாம் இந்த தவறை இழைத்துள்ளோம்.

நாட்டில் தற்போதுள்ள சிறுவர்கள் ஒவ்வொருவரும் குறைந்தபட்சம் ஒரு இலட்சம் கடன் சுமையைக் கொண்டவர்களாக ஆக்கப்பட்டுள்ளனர். இலங்கையில் இனி பிறக்கவிருக்கும் குழந்தை மீதும் கடன் சுமை சுமத்தப்பட்டுள்ளது. கபட குணமும், சுயநலமும் கொண்ட அரசியல்வாதிகளினால் ஏமாற்றப்பட்டு நாம் இந்த நிலைமை உருவாகக் காரணமாகியிருக்கின்றோம். முழு நாடும் தற்போது குண்டர்களுக்கு கீழ்ப்பணிந்துள்ளது. இந்த குண்டர்களின் அடாவடி செயற்பாடுகள் இன்னும் நிறுத்தப்படவில்லை. மின்

ஓமல்பே சோபித தேரர்

கட்டணம் நூற்றுக்கு 700 சதவீதம் அதிகரிக்கப்பட்டுள்ளது.

இதன் காரணமாக கடும் நெருக்கடிகளை எதிர்கொண்டுள்ள இந்த சந்தர்ப்பத்தில், மீண்டும் 70 சதவீதத்தினால் மின் கட்டணத்தை அதிகரிக்கவுள்ளதாகக் கூறுகின்றனர். அமைச்சர்கள், பாராளுமன்ற உறுப்பினர்கள் உள்ளிட்ட குண்டர்கள் மின் கட்டணத்தை செலுத்துவதில்லை. இவ்வாறானவர்கள் 39 பில்லியன் ரூபாய் இலங்கை மின்சாரசபைக்கு கடனாகும். ஆனால், வறுமையிலுள்ள நாம் அவர்களது கட்டணத்தையும் செலுத்த வேண்டிய நிர்பந்தத்துக்கு எப்பட்டுள்ளோம். எமக்கு மாத்திரம் சட்டம் காணப்படுகிறது. அரசியல்வாதிகளுக்கு சட்டம் என்ற ஒன்று கிடையாது.



இவ்வாறானதொரு சூழலில் நாம் விசேட தேவையுடையவர்களைப் போன்றா கியுள்ளோம். உலகத்திடம் கையேந்திக் கொண்டிருக்கும் துரதிர்ஷ்டவசமான நாடாக இலங்கை மாற்றமடைந்துள்ளது. அரசியல்வாதிகள் மற்றும் அதிகாரிகளால் செய்யப்பட்ட குற்றச்செயல்கள் காரணமாகவே நாடு இந்த நிலைமையை அடைந்துள்ளது - என்றார். (ஐ)

புதிய பயங்கரவாத தடை சட்டம் ஒரு மாதத்தில் பாராளுமன்றில்!

கொழும்பு, டி.செ. 05

புதிய பயங்கரவாத எதிர்ப்பு சட்டமூலம் இன்னும் இரு மாத காலத்துக்குள் பாராளுமன்றத்துக்கு சமர்ப்பிக்கப்படும். அரசியல் மற்றும் பொருளாதார மறுசீரமைப்புக்கான ஆரம்ப கட்ட நடவடிக்கைகள் எடுக்கப்பட்டுள்ளது என்று சபை முதல்வர் சுசில் பிரேமஜயந்த தெரிவித்துள்ளார். நேற்று முன்தினம் பாராளுமன்றில் எதிர்க்கட்சி பிரதம கொறடா லக்ஷ்மன் கிரி யெல்ல எழுப்பிய கேள்விகளுக்கு பதிலளிக்கையிலேயே அவர் மேற்கண்டவாறு கூறினார். நாட்டு மக்களின் அபிலாசைக்கு முரணாக அரசாங்கம் செயல்படுவதாக குறிப்பிடுவதை ஏற்க முடியாது. போராட்டத்தின் ஊடாக மக்கள் முன்வைத்த கோரிக்கைகள் அரசமைப்பின் பிரகாரம் நிறை

அமைச்சர் சுசில் பிரேமஜயந்த

வேற்றப்பட்டுள்ளன. நாட்டின் அரசியல் மற்றும் பொருளாதார மறுசீரமைப்புக்காக உரிய நடவடிக்கைகள் எடுக்கப்பட்டுள்ளன.

அரசியல் மற்றும் பொருளாதார மறுசீரமைப்புக்காக பாராளுமன்ற மட்டத்தில் அனைத்து அரசியல் கட்சிகளையும் உள்ளடக்கிய வகையில் தேசிய சபை, துறைசார் மேற்பார்வை குழு நியமிக்கப்பட்டுள்ளதுடன், புதிதாக மூன்று விசேட தெரிவுக் குழுக்களை அமைக்க அவதானம் செலுத்தப்பட்டுள்ளது.

பொருளாதார மறுசீரமைப்புக்காக நடைமுறையில் இருந்த சட்டங்கள் திருத்தம் செய்யப்பட்டுள்ளன. சமூக கட்டமைப்புக்கு வலு சேர்க்கும் வகையில் விசேட தேவை

யுடையவர்களுக்கான சட்டம், ஜனநாயகத்தை பாதுகாக்கும் சட்டங்கள் காலத்தின் தேவைக்கமைய திருத்தம் செய்யப்படவுள்ளன.

பயங்கரவாத தடை சட்டத்துக்குப் பதிலாக பயங்கரவாத எதிர்ப்பு சட்டம் இயற்றுவதற்கான சட்டமூலம் இன்னும் இரு மாத காலத்துக்குள் பாராளுமன்றத்துக்கு சமர்ப்பிக்கப்படும் - என்றார். (ஐ)

- புதிய வைரஸ் காய்ச்சல் -

நாளாந்தம் 40 சிறுவர்கள் சீமாட்டி மருத்துவமனையில்!

கொழும்பு, டி.செ. 05

நாட்டில் புதிதாகப் பரவிவரும் வைரஸ் காய்ச்சலால் தினமும் 40 சிறுவர்கள் கொழும்பு லேடி ரிட்ஜ்வே சிறுவர் வைத்திய சாலையில் சேர்க்கப்படுகின்றனர் என்று தெரிய வருகின்றது. மேலும் காய்ச்சல் இருந்தால் உடனடியாக மருத்துவரை அணுகி மருத்துவ ஆலோசனை பெறுமாறு சுகாதார சேவைகள் பணிப்பாளர் நாயகம் மருத்துவர் ஜி. விஜயகுரிய தெரிவித்துள்ளார். இதேவேளை இந்த வைரஸ் காய்ச்சல் தொடர்பில் குழந்தைகள், முதியவர்கள் மற்றும் கர்ப்பவதி தாய்மார்கள் கவனம் செலுத்த வேண்டும் என்றும் அவர் அறிவுறுத்தியுள்ளார். (ஐ)

குளவி கொட்டியதில் 20 பேர் பாதிப்பு!

பதுளை, டி.செ. 05

அப்புத்தளை -தம்பேதன பகுதிக்கு சுற்றுலா சென்ற 20 பேர் குளவிக் கொட்டுக்கு இலக்காகி வைத்தியசாலையில் சேர்க்கப்பட்டுள்ளனர். லிப்டன் சிட் சுற்றுலாப் பகுதிக்கு சுற்றுலா வந்த மட்டக்களப்பு மற்றும் இரத்தினப்புரி பகுதிகளைச் சேர்ந்த 20 பேரே குளவிக் கொட்

டுக்கு இலக்காகியனர். இவர்கள் அப்புத்தளை பங் கட்டி மருத்துவமனையில் சேர்க்கப்பட்டுள்ளனர்.

நேற்றுக் காலை சுமார் 11.30 மணியளவில் இச்சம்பவம் இடம்பெற்றது. பாதிக்கப்பட்டவர்களில் 8 பெண்களும் 10 ஆண்களும் இரண்டு சிறுவர்களும் அடங்குவர். (ஐ)

10,000 தொழில்நுட்ப வல்லுநர்கள் நாட்டை விட்டு வெளியேறினர்!

பொருளாதார நெருக்கடி காரணமாக சுமார் 10 ஆயிரம் தகவல் தொழில்நுட்ப வல்லுநர்கள் வெளிநாட்டு வேலை வாய்ப்பைப் பெறுவதற்காக வெளியேறியுள்ளனர் என்று இலங்கை கணினிச் சங்கத்தின் தலைவர் தமிழ் ஹெட்டி ஹேவா தெரிவித்துள்ளார்.

சுமார் 10 சதவீதமான மென்பொருள் பொறியியலாளர்கள் மற்றும் தகவல் தொழில்நுட்ப வல்லுநர்கள் தங்கள் எதிர்காலம் குறித்த நிச்சயமற்ற

தன்மை காரணமாக நாட்டை விட்டு வெளியேறியுள்ளனர். மதிப்பீட்டின்படி, சுமார் ஒரு இலட்சத்து 50 ஆயிரம் பேர் இலங்கையில் தகவல் தொழில்நுட்பத் துறையில் நேரடியாக அங்கம் வகிக்கின்றனர். 2021 இல் நடத்தப்பட்ட ஒரு கணக்கெடுப்பில், தகவல் தொழில்நுட்ப பணி யாளர்கள் சுமார் ஒரு இலட்சத்து 25 ஆயிரம் பேர் என தெரிய வந்துள்ளது. வெளிநாடுகளில் தகவல் தொழில்நுட்பத்திற்கான வேலை

வாய்ப்பு சந்தை வளர்ந்து வருவதால், சுமார் 10 ஆயிரம் பேர் நாட்டை விட்டு வெளியேறியுள்ளனர் என்று மதிப்பிடப்பட்டுள்ளது. தகவல் தொழில்நுட்பத் துறையின் தேவையை பூர்த்தி செய்ய இலங்கை ஏற்கனவே போராடி வருவதாகவும், எனவே, மேலும் தகவல் தொழில்நுட்ப வல்லுநர்கள் நாட்டை விட்டு வெளியேறுவதைத் தடுக்க வரிகளை தளர்த்துமாறு அரசாங்கத்திடம் அவர் கோரிக்கை விடுத்துள்ளார். (ஐ)

தனியாரை நாடுகிறது தபால் திணைக்களம்!

கொழும்பு, டி.செ. 05 தபால் திணைக்களத்தின் வருமானத்தை அதிகரிப்பதற்கு தனியார் துறையினரின் பங்களிப்பை பெற முயற்சிகள் எடுக்கப்படுகின்றன என்று தபால்

மா அதிபர் ரஞ்சித் ஆரியர்தன தெரிவித்துள்ளார். மேலும், குறுகிய கால முதலீட்டுக் காக தபால் துறையில் சேர தனியார் துறையினரை அழைப்பதாகவும் அவர் கூறி

னார். தபால் துறையின் தேர்ந்தெடுக்கப்பட்ட சில பிரிவுகளுக்கு மட்டுமே தனியாரிடமிருந்து உரிய ஆதரவு கிடைக்கும் என எதிர்பார்க்கப்படுகிறது - என்றும் கூறினார். (ஐ)

அமெரிக்கக் கப்பல் அம்பாந்தோட்டைக்கு



கொழும்பு, டி.செ. 05 அமெரிக்காவிலிருந்து கொழும்பு துறைமுகத்தை வந்தடைந்த 'அஷ்மாரா குவாஸ்ட்' சொகுசு பயணிகள் இன்று அம்பாந்தோட்டையை வந்தடையும் என்று கூறப்படுகின்றது.

இந்தக் கப்பல் நேற்று மாலை கொழும்பிலிருந்து புறப்பட்டது. அம்பாந்தோட்டை துறைமுகத்தில் நங்கூரமிட்டப்படவுள்ள இரண்டாவது கப்பல் இது என்பது குறிப்பிடத்தக்கது. (ஐ)

ஈழ, மலையக...

இனப் பிரச்சனை தீர்வு தொடர்பில் ரணில் விக்கிரமசிங்க அனைத்துக் கட்சி களுடன் பேச அழைப்பு விடுத்துள்ளார். இந்நிலையில், இந்தப் பேச்சுக்கு முன்னதாக மலையக, முஸ்லிம் கட்சிகளுடன் பேச விரும்புவதாக தமிழ்த் தேசியக் கூட்டமைப்பு தெரிவித்துள்ளது. இது தொடர்பில் மனோ கணேசன் விடுத்துள்ள அறிக்கையிலேயே மேற்கண்டவாறு தெரிவித்துள்ளார்.

அதில், “ஜனாதிபதி ரணில் விக்கிரமசிங்க தேசிய இனப்பிரச்சனை தொடர்பில் அனைத்து கட்சிகளுடன் பேச விரும்புகிறேன் என கடந்த வாரம் பாராளுமன்றத்தில் விடுத்த அழைப்பை நாம் கவனத்தில் எடுத்துள்ளோம். இந்நிலையில், ஜனாதிபதியின் அழைப்பு தொடர்பில் மலையக, முஸ்லிம் கட்சிகளுடன் கலந்துரையாட விரும்புவதாக தமிழ்த் தேசிய கூட்டமைப்பின் பேச்சாளர் சுமந்திரன் எம். பி. தெரிவித்துள்ளார். இதுபற்றி கூட்டமைப்பின் அங்கத்துவ கட்சிகளின் தலைவர்களான செல்வம் அடைக்கலநாதன் எம். பி., சித்தார்த் தன் எம். பி. ஆகியோரும் என்னிடம் உரையாடி உள்ளனர். தமிழ் தேசிய கூட்டமைப்பு எம். பிகளின் இந்த நிலைப்பாட்டை நாம் வரவேற்கிறோம்.

ஜனாதிபதி ரணில் விக்கிரமசிங்கவின் அழைப்பு மற்றும் கருத்து இன்னமும் முழுமையாக தெளிவுபட எமக்கு கிடைக்கவில்லை. பாராளுமன்ற கருத்து பகிர்வுடன் அது நிற்கிறது. மாகாண சபை, பதின்மூன்று “பிளஸ்” என்று ஆரம்பித்து விட்டு, இடையில், மாவட்ட சபை என்றும் ஜனாதிபதி ரணில் கூறினார். பின்னர் மாகாண சபைக்கு மாற்றீடாக மாவட்ட சபையை ஜனாதிபதி கூறவில்லை என்று அவரின் அலுவலகம் விடுத்துள்ள விளக்கம் கூறுகிறது.

முப்பது வருட கோர யுத்தம் காரணமாக கடும் மனித உரிமை மீறல்களை வட, கிழக்கு உடன்பிறப்புக்கள் சந்தித்துள்ளார்கள். வரலாற்றில் பண்டா - செல்வா, டட்லி - செல்வா, இலங்கை - இந்திய ஒப்பந்தங்களிலும், சந்திரிகா குமாரதுங்க, மகிந்த ராஜபக்ஷ, ரணில் விக்கிரமசிங்க ஆகியோர் வெவ்வேறு காலகட்டங்களில் வட, கிழக்கு தமிழ்த் தலைமைகளுடன் நடத்திய பேச்சுகளின் போதும், ஈழத்தமிழ் தேசிய இனத்தின் உள்ளக சுயநிரணய உரிமை வெவ்வேறு வார்த்தைகளின் மூலம் ஏற்றுக்கொள்ளப்பட்டிருந்தது.

ஆகவே, இந்த அடிப்படைகளில் தமிழ் தேசிய கூட்டமைப்பு அரசுடன் நடத்தும் பேச்சுகளுக்கு நாம் எமது தார்மீக ஆதரவை எப்போதும் வழங்கி வந்துள்ளோம் - இனியும் வழங்குவோம். நாம் ஒருபோதும், பேரினவாதத்துக்கு துணைபோய், ஈழத்தமிழ் உடன்பிறப்புக்களின் தேசிய அபிலாசைகளுக்கு இடையூறாக இருக்க மாட்டோம் என்பதை தமிழ்த் தேசிய கூட்டமைப்பு நண்பர்கள் நன்கறிவார்கள்.

இதேவேளை வடக்கு - கிழக்கு மாகாணங்களுக்கு வெளியே நிலவும் தென்னிலங்கை களநிலைமைகளுக்கு ஏற்ப எமது அரசியல் கோரிக்கைகள் மாறுபடுகின்றன. இதுபற்றிய தெளிவான புரிதல் தமிழ் தேசிய கூட்டமைப்புக்கு இருக்கின்றது என்பதை நான் நன்கறிவேன். சிவில் சமூகத்துடனான தீவிர கலந்துரையாடலுடன் தமிழ் முற்போக்கு கூட்டணி தயாரித்துள்ள, “இந்திய வம்சாவளி மலையக தமிழரின் தேசிய அரசியல் அபிலாசைகள்” மற்றும் “நிலவரம்பற்ற சமூக சபை” ஆகிய கோரிக்கைகள் உள்ளடங்கிய ஆவணத்தை நாம் தமிழ்த் தேசிய கூட்டமைப்புக்கு வழங்கி, அதற்கான அவர்களது தார்மீக ஆதரவையும் கோர விரும்புகிறோம்.

சகோதர இனங்கள், பரஸ்பரம் ஒன்றுக்கொன்று தார்மீக ஆதரவை வழங்கும் அதேவேளை, தத்தம் கள நிலைமைகளுக்கு ஏற்ப மாறுபட்ட கோரிக்கைகளுடன் அரசுடன் உரையாடுவதே சரியானது. தென்னிலங்கையில் நாம் முன்வைக்கும் கோரிக்கைகளை காரணமாகக் கொண்டு, ஈழத்தமிழ் கட்சிகளின் தேசிய கோரிக்கைகளை நிராகரிக்கவோ அல்லது, வட, கிழக்கு தமிழ் கட்சிகளின் கோரிக்கைகளை காட்டி எமது தேசிய கோரிக்கைகளை நிராகரிக்கவோ அரசாங்கத்துக்கு சந்தர்ப்பம் வழங்கக்கூடாது.

எமக்கிடையே பிளவுகள் இருப்பதாக காட்டி, அரசு விளையாட நாம் இடம் கொடுக்கவும் கூடாது. அரசாங்கத்தை அந்த இராஜதந்திரத்துடன் அணுகும் நடைமுறையை கூட்டமைப்பு, கூட்டணி ஆகியவற்றுக்கு இடையில் நடைபெறும் பேச்சுகள் தீர்மானிக்க வேண்டும் - என்றுள்ளது. (ஐ)

கடலட்டை...

பார்வையிட்டு அதற்கு எதிராகக் குரல் கொடுக்க வேண்டும். சட்டவிரோத கடற்றொழிலை தடுக்க ஏன் கடற்படையால் முடியாதுள்ளது. மனித உரிமைகள் ஆணைக்குழுவிலும் இது தொடர்பாக முறையிட்டோம். அனலைத்வு - பருத்தித்வு பகுதியில் ஓரிருவருக்கு கடலட்டை பண்ணைகளை வழங்கினால் அங்கு இதுவரை காலமும் தொழில் செய்த 700 தொழிலாளர்களும் என்ன செய்துவது?

கடலட்டை பண்ணை உருவாக்கப்பட்ட பின்னர் வீச்சு வலை தொழிலாளர்கள் அடிவலை தொழிலாளர்கள் இறால் பிடியை மேற்கொள்வொர் பெரியளவில் பாதிக்கப்பட்டுள்ளனர். மக்கள் பிரதிநிதிகள் தேர்தல் நேரத்தில் வீடுகளை தேடி வருகிறார்கள். ஆனால், மக்களுக்கு பிரச்சனை ஏற்படும்போது யாரும் வருவது கிடையாது. கடற்றொழிலாளர் சமூகத்துக்கு பிரச்சனை வரும்போது பலரும் பார்வையாளர்களாக இருக்கின்றனர்.

கிளிநொச்சி மாவட்ட அரசியல்வாதிகளுக்கு கண் இல்லையா? மக்களுக்கு தீர்வு வழங்கும் எண்ணம் இல்லையா? பொலிஸார் போராட்டகாரர்களை அச்சுறுத்துகின்றனர். இவ்வளவு காலமும் யார் கடலட்டையை பிடித்து அந்நிய செலாவணியை வழங்கியது? தற்போது மட்டும் முதலாளிகளுக்கு கடலட்டை பண்ணை அமைக்க அனுமதி வழங்கப்படுகிறது. சட்டத்தரணிகளுக்கும் வாகனத்தில் வந்து இறங்குபவர்களுக்கும் கடலட்டை பண்ணை அமைப்பதற்கான அனுமதி வழங்கப்படுகிறது - என்றும் அவர்கள் தெரிவித்தனர்.

இந்த ஊடக சந்திப்பில், மெலிஞ்சி முனை கடற்றொழிலாளர் சங்கம் சார்பில், மடுத்தீஸ் பெனடிக்ற், வல்வெட்டித்துறை ஆதிகோவிலடி கடற்றொழிலாளர் கூட்டுறவு சங்க செயலாளர் இ.மதியழகன், ஊர்காவற்றுறை பிரதேச கடற்றொழிலாளர் சங்கங்களின் சம்மேளனம் தலைவர் சி.சிவசெல்வன், புங்குடுத்வு நசரத் கடற்றொழிலாளர் சங்கம் சார்பாக ஜோசப்தாசன் ரவி, யாழ் மாவட்ட கடற்றொழிலாளர் கூட்டுறவுச்சங்க சமாசங்களின் சம்மேளன உபதலைவர் நா.வரணகுலசிங்கம் ஆகியோர் கலந்துகொண்டனர். (ஐ)

புதிய...

யால் குறிப்பிடப்பட்ட 12 பேரில் நால்வர் மீதும் அரச தலைவர் ரணில் விக்கிரமசிங்க தனது அதிருப்தியை வெளிப்படுத்தி இருக்கிறார். இந்நிலையிலேயே புதிய அமைச்சரவை தொடர்ந்தும் இழுப்பறி நிலையாக உள்ளது என்று தெரிவிக்கப்படுகின்றது. (ஐ-சி)

குற்றமிழைத்...

எது. குழுவொன்று இது தொடர்பான விடயங்கள் குறித்து விவாதிக்கவுள்ளது.

உண்மை நல்லிணக்க ஆணைக்குழுவை அமைப்பது முக்கியமான நடவடிக்கையாக காணப்படும் என கொள்கை அளவில் ஏற்றுக்கொள்ளப்பட்டுள்ளது. 2018இல் ரணில்விக்கிரமசிங்க நல்லாட்சி அரசாங்கத்தின் பிரதமராக பதவி வகித்தவேளை இந்த யோசனை முன்வைக்கப்பட்டிருந்தது.

இதேவேளை, கருத்துத் தெரிவித்திருந்த ரணில் விக்கிரமசிங்க மூன்று தசாப்தகால மோதலும் ஏனைய விடயங்களும் இலங்கை பொருளாதாரத்தின்மீது மோசமான தாக்கத்தை ஏற்படுத்தியுள்ளன என தெரிவித்திருந்தார்.

உண்மை மற்றும் நல்லிணக்க ஆணைக்குழு தென்னாபிரிக்காவின் மாதிரியை பின்பற்றியதாக காணப்படும். எனினும், இலங்கையில் அதனை எவ்வாறானதாக உருவாக்குவது என்பது குறித்து இன்னமும் தீர்மானிக்கப்படவில்லை.

மக்களை...

படையில் இவர்கள் கைது செய்யப்பட்டுள்ளனர்.

கைதானவர்கள் 21 முதல் 32 வயது வரையானவர்கள் என்றும், அக்கரையன்குளத்தை சேர்ந்தவர்கள் எனவும் பொலிஸார் தெரிவித்தனர்.

சந்தேகநபர்களை கிளிநொச்சி நீதிவான் நீதிமன்றில் முற்படுத்த நடவடிக்கை எடுக்கப்பட்டுள்ளது. (ஐ)

இலங்கை...

ளுமன்றத்தில் சமர்ப்பிக்கப்படவுள்ளது.

மின்சார சபைக்கு பதிலாக எட்டு புதிய நிறுவனங்களை நிறுவுவது தொடர்பான குழு அறிக்கை கடந்த வாரம் நடைபெற்ற அமைச்சரவை கூட்டத்தில் மின்சாரம் மற்றும் எரிசக்தித்துறை அமைச்சர் காஞ்சன விஜயசேகரவால் முன்வைக்கப்பட்டு அமைச்சரவையின் அங்கீகாரம் கிடைத்துள்ளது. புதிதாக நிறுவப்படும் 8 நிறுவனங்களின் கீழ், மின்சார உற்பத்திக்காக இரண்டு நிறுவனங்களும் பரிமாற்றத்திற்காக இரண்டு நிறுவனங்களும் விநியோகத்திற்காக நான்கு நிறுவனங்களும் உருவாக்கப்படவுள்ளன.

மின்சார உற்பத்திக்காக நிறுவப்படும் இரண்டு நிறுவனங்களில் ஒன்று நீர் மற்றும் புதுப்பிக்கத்தக்க ஆற்றலுக்காகவும் மற்றையது, எரிபொருள் ஆலைகளுக்காகவும் நிறுவப்படவுள்ளன என்று அறிய வருகிறது. இந்த நிறுவனங்களை அரசுக்கு சுமையாக இல்லாமல் வணிக நிறுவனங்களாக நடத்தவும் முன்மொழியப்பட்டுள்ளது.

மின்சார சபையின் பொது முகாமை யாளர் பதவிக்கு பதிலாக, இந்த எட்டு நிறுவனங்களுக்கும் உரிய அதிகாரி ஒருவரை நியமிக்கவும் முன்மொழியப்பட்டுள்ளது.

எரிபொருள், மின்சாரம், நீர் போன்றவற்றுக்காக அமைக்கப்பட்டுள்ள பொதுப் பயன்பாடுகள் ஆணைக்குழுவுக்குப் பதிலாக, மின்சாரத்துக்கான தனியான பொதுப் பயன்பாட்டு ஆணைக்குழுவை நியமிக்கவும் அரசாங்கம் கவனம் செலுத்தி வருகிறது.

இதேவேளை, மின்சார கட்டணத்தை 70 வீதத்தால் அதிகரிக்க முன்மொழியப்பட்டுள்ளதுடன், அதில் 30 வீதத்தை ஜனவரி மாதத்திலும் மீதி 40 வீதத்தை ஜூன் மாதத்திலும் அதிகரிக்க முன்மொழியப்பட்டுள்ளது என்றும் தெரிய வருகிறது. (ஐ - சி)

விசாரணையின் பின்னர் குற்றவாளிகள் என அடையாளம் காணப்பட்டவர்களை தண்டிப்பதற்கான ஏற்பாடுகள் குறித்து சில தரப்பினர் விடுத்துள்ள கோரிக்கைகளால் சர்ச்சைகள் உருவாகியுள்ளன.

அவ்வாறான ஏற்பாடு இல்லாத ஆணைக்குழுவை அமைப்பது குறித்தே அரசாங்கம் ஆர்வம் காட்டுகின்றது. தற்போது பதவியில் இருக்கும் இராணுவ அதிகாரிகள் மீது குற்றச்சாட்டுகள் சுமத்தப்படலாம் என்பதால் விசாரணையின் பின்னர் குற்றவாளிகள் என அடையாளம் காணப்பட்டவர்களை தண்டிப்பதற்கான ஏற்பாடுகள் இல்லாத ஆணைக்குழுவை அரசாங்கம் விரும்புகின்றது.

இதன் காரணமாக சுதந்திர தினத்துக்கு முன்னர் இந்த விடயங்களை நிறைவேற்றுவது என்ற அரசாங்கத்தின் அறிவிப்பு நிறைவேறுமா என்ற கேள்வி எழுந்துள்ளது. (ஐ)

சுற்றுலா...

வரி முதல் நவம்பர் வரையான காலப்பகுதியில் 1129. 4 மில்லியன் டொலர் வருமானம் கிடைக்கப் பெற்றுள்ளது.

கடந்த 11 மாதங்களில் சுமார் 6 இலட்சத்துக்கும் அதிக சுற்றுலாப்பயணிகள் நாட்டுக்கு வருகை தந்துள்ளனர். இது கடந்த ஆண்டை விட அதிகம் என்பதும் குறிப்பிடத்தக்கது. (ஐ)

வெங்காயத்துக்...

கப்பட்டுள்ளது. இதேசமயம் ரின் மீனுக்கு விதிக்கப்பட்ட 100 ரூபாய் வரி 200 ரூபாயாக அதிகரிக்கப்பட்டுள்ளது.

இந்த வரித் திருத்தத்தை நிதி, பொருளாதார ஸ்திரப்படுத்தல் மற்றும் தேசிய கொள்கை அமைச்சு அறிவித்துள்ளது. (ஐ - சி)

பொருட்களின்...

பொய்யானது என்று நிதித்துறை இராஜாங்க அமைச்சர் கலாநிதி ரஞ்சித் சியம்பலபிட்டிய தெரிவித்துள்ளார்.

நேற்று நிகழ்வு ஒன்றில் பங்கேற்ற போதே அவர் இதனைத் தெரிவித்தார்.

இந்த வருட வரவு - செலவுத் திட்டத்துக்கு முன்னர் சமர்ப்பிக்கப்பட்ட இடைக்கால வரவு - செலவுத் திட்ட ஆவணத்தில் குறிப்பிடப்பட்டுள்ள விடயங்கள் தொடர்பில் எதிர்வரும் 13ஆம் திகதி வரித் திருத்தச் சட்ட மூலம் முன்வைக்கப்படுவதற்கான சாத்தியக்கூறுகள் காணப்படுகின்றன. ஆனால், அதிகரிப்பதற்கான எந்த காரணமும் இல்லை - என்றும் அவர் கூறினார். (ஐ - சி)

உள்ளூராட்சி...

மக்கள் நடவடிக்கை (பவரல்) அமைப்பு தெரிவித்துள்ளது.

தேர்தல்கள் ஆணைக்குழுவின் தலைவர் நிமல் புஞ்சிஹேவாவுக்கு அந்த அமைப்பு எழுதியுள்ள கடிதத்திலேயே இந்த விடயம் வலியுறுத்தப்பட்டுள்ளது.

மேலும், தற்போதைய சூழலில் தேர்தலை அறிவிக்காமல் அரசு காலம் தாழ்த்தினால், தேர்தலை ஒத்திவைக்க அரசு சட்டரீதியான தடையை ஏற்படுத்தினால் அதற்கு தேர்தல் ஆணைக்குழு பொறுப்பேற்க வேண்டும்.

அரசமைப்பின் 21ஆவது திருத்தம் நிறைவேற்றப்பட்டுள்ளது. எனவே, தேர்தலை நடத்துவதற்கு எந்தத் தடையும் இல்லை. இந்த விடயம் குறித்து சட்ட மா அதிபர் தலையிட வேண்டும் என்றும் அந்த அமைப்பு குறிப்பிட்டுள்ளது. (ஐ)



இந்தியாவடனான போட்டி; பங்களாதேஷ் த்ரில் வெற்றி!

இந்தியாவுக்கு எதிரான முதல் ஒருநாள் போட்டியில் பங்களாதேஷ் அணி ஒரு விக்கெட் வித்தியாசத்தில் த்ரில் வெற்றி பெற்றது.

இந்திய அணி தரப்பில் கே.எல்.ராகுல் 73, ரோஹித் ஷர்மா 27, ஸ்ரேயாஸ் 24 ஓட்டங்கள் எடுத்தனர்.

பங்களாதேஷ் அணியில் ஷகீப் 5, ஹொசைன் 4 விக்கெட்களை வீழ்த்தினர்.

பங்களாதேஷ் சென்றுள்ள இந்திய கிரிக்கெட் அணி ஒரு நாள் தொடரில் பங்கேற்றுள்ளது. இரு அணிகளுக்கிடையே நேற்று நடந்த முதல் ஒருநாள் போட்டி நடைபெற்றது.

இதில் நாணயச் சமூகத்தில் வென்ற வங்கதேச அணி பந்து வீச்சை தேர்வு செய்தது.

இதனைத் தொடர்ந்து முதலில் ஆடிய இந்திய அணி, நிதானமான ஆட்டத்தையே வெளிப்படுத்தியது. தொடக்க ஆட்டக்காரரான ரோஹித் சர்மா (27), தவான் (7), விராட் கோலி (9) ஆகியோர் சொற்ப ஓட்டங்களிலேயே ஆட்டமிழந்தனர்.

அதனைத் தொடர்ந்து வந்த ஸ்ரேயாஸ் அய்யர் 24 ஓட்டங்கள் அடிக்க, ராகுல் அரைச்சதம் கடந்தார். எனினும், அதற்கடுத்து வந்த வாஷிங்டன் சுந்தர் 19 ஓட்டங்கள் சேர்க்க அடுத்தடுத்து வந்த வீரர்கள் ஒற்றை இலக்க ஓட்டங்களிலேயே ஆட்டமிழந்தனர்.

முடிவில் 41.2 ஓவர்களுக்கு இந்திய அணி அனைத்து விக்கெட்களையும் இழந்து 186 ஓட்டங்களை எடுத்தது.

இதனை அடுத்து 187 ஓட்டங்கள் எடுத்தால் வெற்றி என்ற இலக்குடன் களமிறங்கிய பங்களாதேஷ் அணியின் தொடக்க ஆட்டக்காரர் நஜ்முல் ஓர் ஓட்டம்கூட எடுக்காமல் ஆட்டமிழந்தார். எனினும், அடுத்தடுத்து வந்த வீரர்கள் அதிரடி ஆட்டத்தை வெளிப்படுத்தினர்.

லிட்டன் தாஸ், அனாமுல், ஷகீப் அல் ஹசன், ரஹிம் ஆகியோர் தங்களின் பங்குக்கு ஓட்டங்களைச் சேர்க்க, பங்களாதேஷின் பக்கம் ஆட்டம் திரும்பியது. பங்களாதேஷ் அணியில் அதிகபட்சமாக லிட்டன் 41 ஓட்டங்களையும், ஹசன் மிராஸ் 38 ஓட்டங்களையும் சேர்த்தனர்.

முடிவில் 46 ஓவர்களில் 9 விக்கெட்கள் இழப்புக்கு 187 ஓட்டங்கள் எடுத்து பங்களாதேஷ் அணி வெற்றி பெற்றது.

இந்திய அணி தரப்பில் முகமது சிராஜ் 3 விக்கெட்களையும், குல்தீப், வாஷிங்டன் சுந்தர் தலா 2 விக்கெட்களையும் வீழ்த்தினர். (ஐ)

உலகக் கிண்ண உதைபந்தாட்டம்:

போலந்தை வெளியேற்றி காலிறுதி சுற்றில் பிரான்ஸ்!

டோஹா, டிசெ. 05

உலகக் கிண்ண உதைபந்தாட்டத்தில் போலந்து அணியை வெளியேற்றி காலிறுதிக்கு முன்னேறியது பிரான்ஸ்.

உலகக் கிண்ண உதைபந்தாட்டத் தொடர் கட்டா ரில் நடக்கிறது. இரண்டாவது சுற்றான - 16 அணிகள் சுற்று தற்போது நடக்கிறது.

இதில், நேற்று நடந்த போட்டியில் பிரான்ஸ் - போலந்து அணிகள் மோதின.

பரபரப்பாக நடந்த போட்டியில் முதல் பாதி முடிவடைவதற்கு சற்று முன்னதாக - 44ஆவது நிமிடத்தில் பிரான்ஸின் ஒலிவர் கிரொளட் கோல் அடித்தார். இதனால், முதல் பாதி ஆட்டம் 1 - 0 என்ற கோல் கணக்கில் முடிவடைந்தது.

இரண்டாவது பாதி ஆட்டத்திலும் ஆரம்பத்தில் கோல்கள் எதுவும் அடிக்கப்படவில்லை. எனினும், பிரான்ஸின் நட்சத்திர வீரரான எம்பாப்பே 74, 90 + 1ஆவது நிமிடங்களில் இரு கோல்களை போட்டார்.



இதனால் பிரான்ஸ் அணி 3 - 0 என்று முன்னிலை வகித்தது.

எனினும், மேலதிக நேரத்தில் 90 + 9ஆவது நிமிடத்தில் போலந்தின் ரொபேர்ட் லெவண்டஸ்கி ஆறுதல் கோல் அடித்தார்.

இதன் மூலம் 3 - 1 என்ற கோல் கணக்கில் பிரான்ஸ் அணி காலிறுதிக்கு முன்னேறியது. (ஐ)

உலகக் கிண்ண உதைபந்து ஆர்ஜென்ரீனா காலிறுதியில்

டோஹா, டிசெ. 05

தொழில்முறை உதைபந்தாட்டத்தில் 1000ஆவது போட்டியிலும், ஆர்ஜென்ரீனாவின் தலைவராக 100ஆவது போட்டியிலும் மெஸ்ஸி நேற்று முன்தினம் களமிறங்கினார்.

நேற்று நடந்த அவுஸ்திரேலியாவுக்கு எதிரான போட்டியில் அவர் அடித்த கோலின் உதவியுடன் 2 - 1 என்ற கோல் கணக்கில் ஆர்ஜென்ரீனா காலிறுதிக்கு முன்னேறியது.

முதல் 30 நிமிடங்கள் பரபரப்பை ஏற்படுத்திய போட்டியின் 35ஆவது நிமிடத்தில் மெஸ்ஸி போட்ட கோல் மூலம் ஆர்ஜென்ரீனாவை முன்னிலை பெற வைத்தது.

இடைவேளைக்குப் பின்னர் 57ஆவது நிமிடத்தில் அவுஸ்திரேலிய வீரர் ரொவெல்ஸ் பின்னோக்கி பரிமாரிய பந்தை கோல் காப்பாளர் ரெயான் நெருங்குவதற்கு முன்னர் வேகமாக நகர்ந்த ஜூலியன் அல்வாரெஸ் கோலாக மாற்றி ஆர்ஜென்ரீனாவை 2 - 1 என்ற கோல் கணக்கில் முன்னிலை பெற வைத்தார்.

எனினும், அவுஸ்திரேலிய வீரர்கள் திறமையாக ஆடி ஆர்ஜென்ரீனாவுக்கு நெருக்கடி கொடுத்தனர். 77ஆவது நிமிடத்தில் அவுஸ்திரேலிய வீரர் க்ரெய்க்



குட்வின் 25 யார் தூரத்திலிருந்து பலமாக உதைத்த பந்து ஆர்ஜென்ரீன வீரர் என்லோ பெர்னாண்டோவின் பாதத்தில் பட்டு, அவரது சொந்த கோலினுள் புகுந்தது.

இதனைத் தொடர்ந்து கோல் நிலையை சமப்படுத்த அவுஸ்திரேலியாவுக்கு கிடைத்த இரண்டு வாய்ப்புகள் நழுவிப்போக ஆர்ஜென்ரீனா வெற்றி பெற்றது. (ஐ)

புதிய விடியல் உதைபந்தாட்டம் சென். மேரீஸ், பாடும்மீன் அரையிறுதிக்கு முன்னேறின!

யாழ்ப்பாணம், டிசெ. 05

புதிய விடியல் உதைபந்தாட்டப் போட்டியில் நாவாந்துறை சென். மேரீஸ், குருநகர் பாடும்மீன் அணிகள் அரையிறுதிக்கு முன்னேறின.

டான் தொலைக்காட்சி குழுமம் யாழ். உதைபந்தாட்ட லீக்கின் அனுசரணையில் புதிய விடியல் உதைபந்தாட்டப் போட்டியை நடத்துகிறது.

இதில், துரையப்பா பொது விளையாட்டரங்கில் நேற்று ஞாயிற்றுக்கிழமை நடந்த காலிறுதிப் போட்டியில் நாவாந்துறையின் சென். மேரீஸ், சென். அன்ரனில் அணிகள் மோதின.

சமபலம் பொருந்திய இந்த அணிகளின் மோதல் 2 - 2 என்ற கோல்கள் அடிப்படையில் சமநிலையிலேயே

முடிவடைந்தது. இதனால், போட்டியின் வெற்றி சமநிலை தவிர்ப்பு உதை மூலம் தீர்மானிக்கப்பட்டது. இதில், சென். மேரீஸ் அணி வெற்றி பெற்று அரையிறுதிக்கு முன்னேறியது.

நேற்று முன்தினம் நடந்த காலிறுதிப் போட்டியில் குருநகர் பாடும்மீன் ஆனைக்கோட்டை யூனியன் அணியை 1 - 0 என்ற கோல் கணக்கில் வெற்றி பெற்றது.

இன்றைய போட்டி

இன்று திங்கட்கிழமை துரையப்பா பொது விளையாட்டரங்கில் பிற்பகல் 3.45 மணிக்கு நடக்கும் போட்டியில் இளவாலை யங்ஹென்றிஸ், சென். லூட்டஸ் அணிகள் மோதவுள்ளன. (ஐ)